

# اسانہ اسلامپوهنه

(د ژنيو لپاره)

ليکوال:

شيخ محسن قرآيتي

ژباړه:

ډاکټر ذبيح الله اقبال

بسم الله الرحمن الرحيم

د لورانډ او لورين الله په نامه

اسانه اسلام پوهنه ( د ژنيو لپاره )

ډالۍ:

د خپل نيکه

مرحوم الحاج استاد عظيم خان سپېڅلې اروا ته

چې پر ۱۳۹۶ ل په وچې تاتوبي کې له عمرې ادا کولو روسته په حق  
ورسېد او په مکه معظمه کې خاورو وسپارل شو

# اسانہ اسلامپوهنه

(د ژنيو لپاره)

ليکوال:

شيخ محسن قرآيتي

ژباړه:

ډاکټر ذبيح الله اقبال

اسانه اسلام پوهنه ( د ژنيو لپاره )

د کتاب ځانگړنې:

د کتاب نامه: اسانه اسلامپوهنه ( د ژنيو لپاره )

ليکوال: شيخ محسن قرآيتي (د تفسير نور مفسر)

ژباړن: ډاکټر ذبيح الله اقبال

وېبپاڼه: [www.andyal.com](http://www.andyal.com)

لړليک

- 9..... لومړۍ زده کړه: دين څه دی؟
- 10..... د حق دين نښې:
- 15..... دويمه زده کړه: له نعمتونو يې پنځگر پېژندل
- 18..... درېيمه زده کړه: د الله ځواک او حکمت
- 20..... څلورمه زده کړه: له الله سره اړيکه
- 25..... پينځمه زده کړه: لمونځ، د الله مننه ده
- 28..... شپږمه زده کړه: لمونځ
- 30..... اوومه زده کړه: الهي عدل (نياو)
- 34..... اتمه زده کړه: ټولنيز نياو
- 37..... نهيمه زده کړه: د بشر لارښودان
- 43..... لسمه زده کړه: د رسول الله (ص) اخلاق
- 45..... يوولسمه زده کړه: له رسول الله (ص) او کورنۍ يې سره مينه ...
- 49..... علي (ک)
- 51..... بي بي فاطمه زهرا
- 53..... ديارلسمه زده کړه: امام حسن او امام حسين (حسنين)
- 57..... څوارلسمه زده کړه: خپره شوې لورنه (امام مهدي)
- 57..... د رسول الله په بعثت کې د الله لورنه
- 60..... پينځلسمه زده کړه: اخروي نړۍ

- 64..... شپاړسمه زده کړه: ثواب او عذاب
- 66..... اوولسمه زده کړه: د پنځگر ويناوې (حمد سورت).....
- 75..... د گټنې او تاوان توپير.....
- 79..... نولسمه زده کړه: د پنځگر وينا (درې نعمتونه).....
- 82..... يوويشتمه زده کړه: د پنځگر وينا (له سختيو به نه ډارېږو).....
- 84..... يوويشتمه زده: اسلامي اخلاق (دروغ).....
- 86..... د دروغو ډولونه:.....
- 87..... دوه ويشتمه زده کړه: اسلامي اخلاق (ژبه).....
- 87..... د نېکيو سرچينې.....
- 88..... د ژبې ځنې ښه آثار:.....
- 88..... د گناهونو سرچينه:.....
- 90..... درويشتمه زده کړه: اسلامي اخلاق (سلام اچول).....
- 95..... څلرويشتمه زده کړه: اسلامي اخلاق (حجاب).....
- ..... پينځه ويشتمه زده کړه: اسلامي اخلاق (څو روغتيايي سپارښتنې)
- 99.....
- 102..... شپږويشتمه زده کړه: اسلامي اخلاق (روغتيايي احکام).....
- 106..... اووه ويشتمه زده کړه: اسلامي اخلاق (ادب).....
- 109..... د بوداگانو په نسبت ادب.....
- 109..... د موروپلار په نسبت ادب.....

اسانه اسلام پوهنه ( د ژنيو لپاره )

د نامسلمانانو په نسبت ادب.....109

اته ويشتمه زده كړه: د فراغت وختونه.....111



## د ژباړن خبرې

مخې ته پروت کتاب مو د اسلامي نړۍ د مشهور تفسیر؛ تفسیر نور د مفسر؛ شیخ محسن قرآیتي د کتابونو له لړۍ څخې یو کتاب دی، چې په فارسي ژبه، د ژنيو لپاره په خورا خوږو او اسانو ادبیاتو لیکل شوی دی. چې دا کتاب مې ولوست؛ نو د هغې تشې له مخې، چې مور یې په پښتو ژبه کې لرو، اړتیا مې وننکېرله، چې باید پښتو ته هم راواړل شي؛ ځکه هغوی چې د ښوونې او روزنې په چارو کې بوخت دي، ورجوته ده، چې د هر ټولګي د مضمون منځپانګه د د زده کړیالانو د وړتیا او عمر په پامنیوي اوډونډېږي.

دا چې الحمدلله ټولنه مو یوه اسلامي ټولنه ده؛ نو مور باید د خپلې ټولنې د هر عمر انسانانو لپاره یې د دوی د عمر له ادبیاتو سره سم، د اسلامپوهنې

مطالب راوړاندې کړو؛ نو د همدې موخې لپاره مو د ((ژنيو)) لپاره دا کتاب پښتو ته راواړه، چې پښتنو ژنيو لپاره کتور شي.

دا کتاب په PDF بڼه په خواله رسنیو کې خپرېږي او هر مسلمان ته پکار ده، چې تر خپلې وسې یې خپور کړي او که څوک یې چاپول هم غواړي؛ نو له انډیال وېبپاڼې یې راکوز او چاپولای شي.

په درنښت

رور مو؛

ډاکټر ذبیح الله اقبال

د ۱۳۹۸ لمريز کال / د تلې میاشت

کابل / احمد شاه بابا مينه

لومړی زده کړه: دين څه دی؟

دين د اند، گروهې، لارې او کړلار په مانا دی؛ که لار په حقه وي، که په باطله. قرآن کریم بوتمانځو ته وايي: (لَکُمْ دِينُکُمْ وَلِي دِينِ<sup>1</sup> = ستاسې لپاره خپل دين او زما لپاره خپل دين).

نو د هر چا لار، کړلار، دود او دستور يې دين دی؛ خو مهمه داده چې په حق لار او حق دين پسې ولاړ شو.

د حق دين نښې:

1 - حق دين، هغه دين دی، چې له عقل سره سمون وځوري.

بوتمانځو له ډبرو او لړکيو بوتان تورل او نمانځل يې. قرآن ورته وايي: دا چار مو له عقل سره سمون نه ځوري .

((قَالَ اَتَعْبُدُونَ مَا تَنْحِتُونَ<sup>2</sup> ايا هغه څه نمانځئ، چې پخپله مو تورلي دي؟!))

شونې ده په دې کړه او ناسمه لار مو پلار نیکونه هم تللي وي؛ خو نباید پرې ولاړ شو؛ لکه څنګه چې بوتمانځو خپلو چارو ته د

1 . کافرون / ۶ آیت

2 . صافات / ۹۵

مخونې په پار ويل: ((إِنَّا وَجَدْنَا آبَاءَنَا عَلَىٰ أُمَّةٍ<sup>1</sup> = په حقيقت کې خپل پلرونه مو پر يوه دين موندلي او بېشکه مور يې لارويان يو))

2 - حق دين هغه دی، چې د پنځگر پالونکي له لوري وي؛ نه د نورو له لوري.

دې بېلگې ته پام وکړئ:

هر مشين او کومه مهمه وزله چې جوړه شي او بازار ته راشي؛ نو معمولاً لارښود کتاب ورسره وي، چې له هغه دستگاه د کتنې لار يې ښوولې وي.

انسان هم چې الله تعالى پنځولی، لارښود کتاب لري، چې الله تعالى د آسماني کتاب په بڼه را استولی دی. د محصولاتو لارښود کتاب هغه ليکي، چې دا محصول/بېبره يې طراحي او جوړ کړی وي؛ نو زموږ ژوند ته هم بايد هغه الله کرلار راکړي، چې مور يې پنځولی يو، له اړتياوو مو خبر دی او د ستونزهواري وس مو لري.

3 - حق دين هغه دی چې د انسان ټولو اړتياوو ته کرلار ولري؛ بدن او روح ته، دنيا و آخرت ته، وگړي او ټولني ته.

4 - حق دين هغه دی، چې عمل کول پرې د ودې او غوراوي لامل گرځي او وخت تېرېدنه يې ناچله نه کړي او احکام يې تل تازه او په زړه پورې وي.

ديني احکام؛ لکه د ايکي يو الله لمانځنه، له پاکو او سپېڅليو خلکو لاروي، د خلکو حق په پام کې نيول، گټور خواړه، زده کړه او کار، د نورو درناوی او له بېوزليو سره مرسته کول. چې

يو له دې احكامو ځنې هم د كوم ځانگړي وخت او ځای لپاره ځانگړي نه دي؛ بلكې تل په هر ځای او وخت كې ژوندي دي.

د تل ژوندۍ امام حسين (رض) وينا، چې و يې ويل: ((هميات منا الذلة)) هېڅكله به ذلت ته غاړه كېنږدم؛ كه څه پخپله او څوځات مې شهيدان شي. دا شعار په ټولو ځايونو او وختونو كې د ټولو انسانانو لپاره بنسټلاري او له چلنه نه غورځېږي.

هو! له الله تعاليه مننه، چې په لمانځه كې ده،

د لوړې ځكل او د لوړو ياد، چې په روژه كې دى،

له مال، ځان او دينه دفاع، چې په جهاد كې ده،

د بېوزليو لاسنيوى، چې په خمس او زكات كې دى،

نېكيو ته د خلكو رابلل، له چټليو او ناوړه كړنو د نورو خلاصون ته هڅې، چې په ((امر بالمعروف او نهى عن المنكر)) كې دي،

د پاكي سپارښتنه، چې په اودس، غسل كولو، د نوكانو په اخستو او سر اوڅپړې په پاكوالي كې ده،

ادب رعايتول، سلام اچول او بې بلنې يو ځاى ته نه ورتك، د موروپلار، خپلوانو او ښووندانو درناوى او پر ژمنه وفا، چې ديني كړنلارې دي،

او په زرونو نورې ديني كړنلارې، هېڅكله نه ناچله كېږي او د لمر په څېر د دين په آسمان كې ځلېږي او ټولو ته مانيزه انرژي وربښي.

هغوی چې ديني کرلارې نه کاروي او له کوتلي دينه نه  
برخمنېږي؛ نو دوه لارې يې په مخ کې دي:

1- يا دې په خپل اند او سليقه عمل وکړي، چې نن يا سبا به  
پنېمانه شي.

2- يا پر بشري قوانينو اډانه وکړي، چې د محدودو انسانانو  
له انده او يا د هغو کسانو له فکره راولاړ شوي، چې د  
خپلو ځاني غوښتونو او ظالمانو په لومو کې ښکېل دي.

نن د بشر حقوقو لپاره تر ټولو مهم ځای، ملکري ملتونه دي؛ خو  
ځينو هېوادونو؛ لکه آمريکا پکې د وتو حق لري؛ يعنې که د نړۍ د  
ټولو هېوادونو استازي يو هوډ ونيسي، امريکايان يې، په يوازې ځان  
ردولای شي. دا زموږ په پېر کې د بشري حقوقو څېره ده.

خو په قرآن کې لولو: (( قانون، د الله تعالی حق دی او ان پېغمبر  
حق نه لري، له ځانه يو ټکی پکې ورزيات کړي او که داسې وکړي؛  
نو الله تعالی به يې د ژوند رک پرې کړي. ))<sup>(۱)</sup>

هو! لکه څنکه چې يو رنځور د خپلې روغتيا لپاره د طبيب لارښوونو  
ته غاړه ږدي او لکه څنکه چې مور خپل موټر د جوړولو لپاره  
مستري ته ور وړو؛ نو ښکمرغی ته د رسېدو لپاره بايد الهي احکامو  
ته غاړه کېږدو.

هغه الله تعالی چې تر طبيب او مستري په زړونو گرايه پوه او پر  
انسان لوراند او لورين دی؛ يوازې هغه خبر دی، چې انسان څرنگه  
يو موجود دی او کوم چار يې چې په کټه دی، هغه يې فرض يا

1 . حاقه: ۴۴-۴۶ آيتونه.

مستحب کړی دی او څه یې چې په گټه نه دي، هغه یې حرام یا مکروه کړي دي.

پر دې سربېره چې الله لارښود کتاب را استولی، د بشر لاس یې د پیغمبرانو، سپین لمنو او عادلو امامانو په لاس کې ورکړی دی.

قرآن کریم هغه دین یو بشپړ دین گڼي، چې پر ښو احکامو درلودو سربېره، د ټولني مشري هغه ته ور وسپاري، چې بشپړ کمالات ولري. د مایده سورت په درېیم آیت کې لولو ((الْيَوْمَ أَكْمَلْتُ لَكُمْ دِينَكُمْ = نن مې ستاسې دین درېشپړ کړ)) نن مې دین درېشپړ کړ؛ او دا هماغه ورځ وه، چې رسول الله (ص) له خپل روستي حج نه په راستنېدو کې په ((خم غدیر)) نومي ځای کې ودرېد او د خپل پالونکي په حکم یې د حضرت علي کرم الله وجهه لاس راپورته کړ او خلکو ته یې وویل: (( من کنت مولاه فهذا علی مولاه<sup>1</sup> )) د چاچې زه مولا یم، علي یې هم مولا دی.

---

1. اصول کافي، لومړی ټوک، ۴۲۰ مخ.

دويمه زده كړه: له نعمتونو يې پنځگر پېژندنه

ځان ته گورم او وينم، چې پخپله مې ځان نه دی جوړ کړی؛ نو يو پنځگر لرم.

زما پنځگر بايد يو پوه وسمن وي، له ما سره مينه ولري، زما له ټولو اړتياوو خبر وي او په پوره کولو يې وسمن وي. هغه زما لورانده پنځگر څښتن دی.

هر نوزېږی، چې دې نړۍ ته راځي، لومړی څيز، چې اړتيا ورته لري، خواړه دي؛ خو هېڅوک هم نه پېژني او د يوه کار د کولو وس هم نه لري!

که ټول متخصصان سره راټول شي او وغواړي د دې نوزېږي د خوړو لپاره يوه لار وټاکي؛ نو څه به کوي؟ خواړه به يې څه وي؟ کوم توکي بايد ولري او د تودوخې په کومه درجه کې دې وساتل شي؟ څوک يې چمتو کړي او څنگه دې نوزېږي ته ورکړل شي؟

د نوزېږي يوازې يو کار زده او هغه هم تې رول، نه څه ژوولی شي او نه پوکي ورکولای شي.

تر موره به څوک مهربانه او د مور تر شيدو به کوم خواړه غوره وي؟ نوڅکه د نوزېږي خواړه د مور تر سترگو او څارنې لاندې دي، چې مور وکولای شي د خپل نوزېږي ساتنه وکړای شي او خواړه يې له مينې او محبت سره مل وي. خواړه هم تل چمتو وي او سرولو او گرمولو ته اړتيا هم نه لري.

که دا دومره نعمتونه نه ول؛ نو څه به کېدل؟

که مور شيدې نه درلودای؛ که ماشوم د روولو پر ځای پوکي ورکول؛ که يې نشول کولای، په ژړا خپله لوره څرگنده کړي؟ که د نوزېري ټولې اړتياوې د مور په شيدو کې نه وې او که د مور مينه لږه وای او د يوه داسې دروند مسووليت منلو ته چمتو نه وه؛ نو بيا؟

کومه پوهه او ځواک دی، چې وکولای شي، په دې اړتياوو يې سر خلاص شي او په دقيقه توگه ټولې پوره کړي؟

څښتنه! زه خو په خپلو اړتياوو نه پوهېدم او نه مې مور وپلار خبر ول، چې کوم خواړه راته په کار او گټور دي.

تر زېږېدو له مخه دې د مور تې راته له شيدو او د مور زړه راته له مينې او د مور ژوند دې زما په پلار تايمين کړ.

غوره خواړه دې راکړل، چې په خورا ساده لار خپلې اړتياوې پوره کړم.

څښتنه! ددې پېرزوينو دې منندوی يم.

مل مې شه، چې له دې ټولو نعمتونو دې په ښه توگه گټنه وکړم، هېر دې نه کړم، له مور وپلار سره مې نېکي وکړم او لکه څنگه چې ته راته ښه څښتن يې، زه دې هم ښه بنده ووسم.

نوزېري ته د مور د شيدو د ارزښت په باب قرآن کریم وايي :  
(وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنِمَّ



اسانه اسلام پوهنه ( د ژنيو لپاره )

الرِّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ<sup>1</sup> او  
ميندې خپلو اولادونو ته پوره دوه كاله تى ور كوي . (دا حكم) هغه  
چا ته دى ، چې غواړي د تي رودنې موده پوره كړي .))

پېغمبراكرم (ص) وايي: (( كوشني ته غوره خواړه د مور شيدي  
دي. ))<sup>2</sup>

ديني عالمان هم وايي: كه د مور روژه كېدل ، ماشوم ته يې شيدو  
وركولو ته تاوان رسوي؛ نو روژه پر مور فرض نه ده؛ ځكه د كوشني  
تغذيه كول د رمضان مياشت تر فرض روژې مهمه ده.

---

1 . بقره / ۲۳۳

2 . عيون اخبار الرضا، دويم ټوك، ۳۴ مخ.

درېيمه زده کړه: د الله ځواک او حکمت

ټول مخلوقات، د الله د ځواک نښې دي. غر، بېدیا، سمندر، ځمکه، لمر، سپوږمۍ او په آسمان کې ستوري؛ خو په مخلوقاتو کې ځنې يې ځانگړې ځانگړنې لري؛ د بېلگې په توگه: الله تعالی چې انسان وپنځاوه، سترگې يې له څلېښينو اوبو ورجورې کړې، غوږونه يې له کورپاندوکیو او ژبه يې له غوښې. کوم ځواک کولای شي له څلېښينو اوبو ليدځواک، هډوکي ته اورېدځواک او غوښې ته ويناځواک ورکړي؟

د بشر جوړ کړي ډېری څيزونه، څه موده روسته له کاره غورځېږي؛ خو د انسان د بدن غړي تر ډېرې مودې کار کوي.

د تاريخ په اوږدو کې ميلياردونه بشر پنځېدلي؛ خو په دې دومره انسانانو کې له پيله تر اوسه، ان د دوو انسانانو د گوتو د سرنو کرښې هم سره يو شان نه دي، حال دا چې ډېر تکړه هنرمندان له څو هنري آثارو ډېر آثار نه لري!

انسان له خاورې يوازې خټه، خښته، کاشي، سرامیک او څه نور محدود توکي جوړولای شي، نور څه ترې نشي جوړولای؛ خو الله په يوه بڼې کې، له همدې خاورې، هم خوږه مېوه؛ لکه کجوره او توت او هم تروه مېوه؛ لکه ليمو او هم خوږه تروه مېوه؛ لکه انار او مالټه پنځوي.

په قرآن کریم کې لولو:

((او په ځمکه کې څنگ په څنگ پرته توتې دي او (همداراز) د انگورو بڼونه، کبستونه او د کجورو گډ بنسټې او بېل بنسټې ونې دي، چې په يوه ډول اوبو خړوبېږي! او حال داچې ځينو ته مو پر ځينو نورو د خوراک له پلوه غوراوی ورکړی، بېشکه په دې (چارو) کې هغو خلکو ته (څرکند) دلایل دي، چې عقل کاروي. (1))

هو! ځينې خلک مېوه يوازې نس ډکولو ته غواړي؛ خو هوشياران ددې ټولو بشکلاوو او هېښتياوو په ليدو سره د خپل ايمان اروا تازه کوي او د الله د ځواک نښې پکې ويني؛ ځکه له يوه ډول اوبو او خاورو يوازې د يوه ډول خوند تمه کولای شو؛ خو د الله ځواک داسې دی، چې ډول ډول خوندونه، رنگونه او بڼې ترې پنځوي.

الله حکيم دی؛ يعنې ټولې چارې يې پر ځای، سمې او موخه لري او يو بې موخې چار هم نه کوي، ان هغه چارې چې زموږ له انده ترخې او کروونکې دي، هرومرو دليل ورته شته دی. د بېلکې په توگه: که انسان درد او رنځ نه احساساوه؛ نو يوځلي به يې بدن له کاره غورځېده؛ خو درد په بدن کې د خطر او رنځ اخطار او نښه ده.

دردونه او رنځونه انسانان درملو جوړولو او علمي پرمختگونو ته هڅوي او د درد او رنځ تر سيوري لاندې انسان د خپلې روغتيا په قدر پوهېږي.

---

1. وفي الأرض قطع متجاورات و جنات من أعناب و زرع و نخيل صنوان و غير صنوان يسقى بماء واحد و نفضل بعضها على بعض في الأكل إن في ذلك لآيات لقوم يعقلون (رعد/ 4)

اسانه اسلام پوهنه ( د ژنيو لپاره )

دردونه پر دردېدونکي انسان د خپلوانو احساسات او عواطف رانرموي، رنځونه د انسان د تکبر او غرور کچه راتېټوي او له الله سره د انسان اړيکه پياوړې کوي او روغ وکړي فکر او اند ته اړباسي، چې د خپلې روغتيا په گټه او قدر پوه شي.

يو ځل بيا دې کرښو ته پام وکړئ!

د الله ټولې چارې په خپل ځای کې عالمانه دي، روغتيا او رنځ يې زموږ د ودې لپاره ايښي دي.

که روغتيا ((توليد)) ډېروي، رنځوري ((ترحم)) ډېروي.

که روغتيا د ودې لامل ده، رنځوري الله ته د ورنږدېدو لامل ده.

هو! الله څواکمن ذات دی؛ خو د څواک مانا دا نه ده، چې هر هغه څه وکړي، چې زموږ خوښه وي او يا يې ترې غواړو؛ بلکې الله خپل څواک په هغه ځای کې کاروي، چې عالمانه او حکيمانه وي.

تاسې دا څواک لرئ، چې خپل کميس څېرې کړئ؛ خو دا کار نه کوئ. الله يې څواک لري، چې يو کس بې زده کړې، عالم کړي او د يوه بزگر له زحمت پرته، محصولات رامنځ ته کړي او بې درمل او ډاکټره، رنځور ته شفا ورکړي؛ خو دا کار نه کوي؛ ځکه چې حکيمانه چار نه دی؛ ځکه دا چار د اندونو، هڅو او اړيکو د ځور لاملېږي.

څلورمه زده کړه: له الله سره اړيکه

تر الله پېژندو روسته مو لومړۍ دنده، له الله سره اړيکه ده او داچې د هغو نعمتونو په پار ورسره مينه ولرو، چې راکړي يې دي.

که څوک د عکاسۍ يوه کمره راډالی کړي؛ نو د ژوند تر پايه ورسره مينه کوو او نه يې هېروو. الله راته د عکاسۍ دوه پرمختللي کمرې راکړي دي. دوه ښکلې سترگې، چې ټول عمر پرې لري، نږدې او له هر اړخه عکاسي کوو. يوه سپکه، کوچنۍ، ظريفه، ښکلې او په مناسب او کلک ځای کې ايښوول شوې کمره. الله دا دوه کمرې په دوو چوغړندو کې ايښي، چې په مناسبه توگه وساتل شي او بانه او وريزې يې پرې جوړې کړي، چې د بهرنيو توکيو او اضافي رڼا د ورننووتو مخه ونيسي.

دې کمرو له هومره کوشنيتوب سره، مور له نړۍ سره په اړيکه کې کړي يو او مور کولای شو د نړۍ هېښتيا او ښکلاوې پرې ووينو.

دا کمرې زموږ او پوهانو ترمنځ، د هغوی د کتابونو د لوستو له لارې اړيکه جوړوي، له خطرو مو ساتي، د مطالعې له لارې مو پوهه ډېروي او په سترگو هر څه پېژندلی شو. هره ورځ په زړونو انځورونه اخلي؛ خو سترتيا نه لري.

د ستر الله په هر نعمت کې چې فکر وکړو، له خپل پنځگر سره مو مينه ډېرېږي. دا مينه مو، له الله سره رومي اړيکه ده.

بله اړيکه، د لوراند الله مننه ده. که د يوې کمرې ډالی مننه غواړي؛ نو د سترگو په څېر ښکلې ډالی خو څو کرايه مننه غواړي.

د الله مننه په څه کې ده؟

د الله مننه په دې کې ده، چې سترګې پاکې وساتو. مخ په چټليو اوبو و نه وينځو. په ډک نس مطالعه و نه کړو. که په يوه ځای کې بسيا رڼا نه وي او کوم کتاب چې توري يې واړه وي، مطالعه يې نه کړو، چې سترګې مو خرابې نشي. په سترګو گناه و نه کړو او څوک و نه وپروو.

موروپلار ته په مينه کتل عبادت دی. قرآن او کعبې ته کتل عبادت دی. ديني عالمانو او مشرانو ته کتل عبادت دی. د الله له نېکو بندگانو سره ليدل کتل عبادت دی او که مړه شوي دي، د قبرونو زيارت يې عبادت دی.

د (الْحَمْدُ لِلَّهِ رَبِّ الْعَالَمِينَ<sup>1</sup>) ويل ژبې مننه ده؛ خو د مننو غوره ډول، لمونځ کول دي. قرآن کریم وايي: (فَلْيَعْبُدُوا رَبَّ هَذَا الْبَيْتِ الَّذِي أَطْعَمَهُمْ مِنْ جُوعٍ وَأَمَمَهُمْ مِنْ خَوْفٍ<sup>2</sup> نو (ددې ستر نعمت په شکرانه کې) بايد ددې خونې (کعبې) پالونکي ولمانځي؛ هماغه (الله) چې له لوړې يې ماړه کړل او له وېرې او نامنۍ يې (خوندي او ډاډمن کړل.))

لمونځ په ټولو آسماني اديانو کې و.

رسول الله (ص) وويل: (( په هغه دين کې خير نشته، چې لمونځ پکې نه وي.))

په رښتيا که لمونځ نه وي، نورې ښېکڼې چاروازي نه دي؛ لکه څنگه چې که ستنه نه وي؛ نو په تار گنډل نه کېږي.

1 . حمد/ دويم آيت

2. قریش ۳-۴

که ترافیک پولیس له یوه موټر چلوونکي د چلولو لایسنس وغواړي او هغه یې و نه لري؛ نو ترافیک پولیس یې دروي او جریمه کوي یې، ان که د پوهنتون لسانس او یا کوم بل مهارت هم ولري.

راځئ! هره ورځ د څو شېبو لپاره له خپل پنځگر الله سره خبرې وکړو. رښتیا!

له هر چا سره خبرې کوو؛ خو له الله سره خبرې نه کوو؟

موږ له الله سره مینه لرو او څوک چې له چا سره مینه لري، زړه یې ورسره خبرې کول غواړي.

دا چې موږ ټول انسان په منظمه توګه له الله سره خبرې وکړو؛ نو الله انسان ته لارښوونه کړې، چې ټول یوه لوري، مخ پر قبلي، له پاکو بدنونو او جامو سره، په روښانه زړه، په نږه نیت او په یوه ژبه لمونځ وکړو.

لکه څنګه چې د نړۍ د هر هېواد پیلوټ چې غواړي، د بل هېواد له هوايي ډګر سره اړیکه ټینګه کړي؛ نو په انګریزی ورسره خبرې کوي. موږ هم باید خپل لمونځونه په عربي وکړو. هو! یوه ژبه، د الله لمونځو د یووالي نښه ده.

دا لمونځ به هغه مهال ډېر زموږ د ودې او پرمختګ لامل شي، چې د جومات په څېر په یوه سپېڅلي ځای او په خپل وخت په جمعاً ترسره شي؛ خو په دې شرط، چې د لمانځه ترڅنګ د بېوزلیو لاسنیوی هم وکړو او په لمونځونو کې مو دعاوې هم ورته وکړو.

هغه چې لمونځ کوي، ته وا خپل لاسونه یې د الله په لاسونو کې ایښي او په یوه کلکه رسی یې منکولې لکولې دي او هغه به پر هره ستونزه

اسانه اسلام پوهنه ( د ژنيو لپاره )

لاسبری شي، چې پر کلکه الهي رسی يې منکولې لکولي او خپل لاسونه يې د الهي ځواک په لاسونو کې ورکړي دي.

قرآن کریم وايي: (وَاسْتَعِينُوا بِالصَّبْرِ وَالصَّلَاةِ<sup>1</sup>) او په صبر او لمناځه (له خدايه) مرسته وغورئ)

چې رسول الله (ص) او امامان به له کومې ستونزې سره مخ شول؛ نو لمناځه ته يې پناو وروړه [يعنې سملاسي يې لمونځ کاوه] او له لمناځه او د الله له ذکره يې مرسته غوښته.

لمونځ دومره ارزښتمن دی، چې د عاشورا پر ورځ په کربلا کې، سره له دې چې امام حسين د دښمن تر غشيو او نيزو لاندې و؛ خو بيا يې هم لمونځ و نه ځنډاوه.

---

1 . بقره/ ۲۵



اسانه اسلام پوهنه ( د ژنيو لپاره )

پينځمه زده كړه: لمونځ، د الله مننه ده

په هر ځای کې ټول انسانان دا خوی لري که چا مینه ورسره وکړه؛  
نو مننه ترې کوي، ان یو کوشنی ماشوم، چې خبرې هم نشي کولای،  
که ډالی ورکړو؛ نو په موسکا مو مننه کوي. ان که له کوم څاروي  
سره مینه وشي؛ نو د مینې څرگندونې لپاره یو عمل ترسره کوي.

مور وینو، چې ټوله هستي – که جماد دی که نبات او که حیوان- د  
ورکړې پر وړاندې راکړه لري؛ خاورې ته دې چې دانه ورکړه، بوتی  
او ونې درکوي، که اوبه او سره دې ورکړه، مېوه، لړکي او د ونې  
سیوری درکوي. څاروي ته چې واښه ورکړې، شیدې درکوي،  
مرغانو ته چې دانه ورکړې، هکې درکوي او د دوی دا ورکړه یې  
طبیعي مننه شمېرل کېږي؛ نو ولې انسان له الله مننه نه کوي؟

چا راسره د الله هومره مینه کړې ده؟

چا راته تل ځلنده او وریا لمر راکړی دی؟

الله رازده کړل، چې څنگه له اوبو، خاورې، بوتیو او څارویو کتنه  
وکړو. که ټول حیوانات وحشي ول او مور نه شول کولای، چې کتنه  
ترې وکړو؛ نو څومره ستونزې به مو درلودای؟

الله دومره پر مور لوراند او لورین دی، چې یوې نېکې ته مو لس  
ثوابونه راکوي؛ خو که بد چار راځنې وشو؛ نو یوازې د هماغه کار  
هومره حساب راسره کوي؛ نو آیا نه ښايي چې له داسې یوه مهربان  
او لوراند الله سره خبرې وکړو؟ هو! لکه څنگه چې الله د قرآن له

لارې له مور سره خبرې كړې دي، مور هم بايد په لمانځه خبرې ورسره وكړو.

البته ټول خبر يو چې الله مو منې ته اړمن نه دی او دا مننه زموږ په خپله كټه ده. د بېلگې په توگه: كه وايو چې كور مو مخ په لمر جوړ كړئ، په دې مانا نه ده، چې لمر مو كور ته اړتيا لري؛ بلكې مخ په لمر خونه زموږ په خپله كټه ده. كه ټول خلك مخ په لمر او يا مخ په سيوري كور جوړي كړي؛ نو پر لمر هېڅ اغېز نه كوي؛ خو كه مخ په لمر مو خونه جوړه كړه؛ نو د لمر له رڼا او تودوخې به برخمن شوو او كه مخ په سيوري خونه جوړه كړو؛ نو د لمر له رڼا او تودوخې به بې برخې شوو.

لكه څنگه چې د زده كړيال درس ويل او د ښووند زده كړې ته يې پام او د پوهې زده كړه، له ښووند څخه مننه ده؛ خو ددې مننې كټه زده كړيال ته رسي، نه ښووند ته.

د الله لمانځل زموږ په خپله كټه دي.

كه يوه كوشني، خپل لاس يو مشر ته وركړ؛ نو ځان پياوړی بولي او ځان د هر ډول خطر پر وړاندې د هغه ځواک له لامله خوندي بولي. لمونځ كوونكی، له الله سره په خبرو او د هغه په بندگۍ، ځان د هغه د پېرزو تر سيوري لاندې كوي؛ نو ځكه هېڅكله ځان يوازې او پردی نه بولي. دا حالت ان د الله د كور او جوماتونو لپاره هم دی. د بېلگې په توگه، هغوی چې جوماتيان دي، هېڅكله ځان يوازې نه مومي، ان كه جومات يې له كوره په لرې سيمه كې وي، خلك جومات خپل ملاتړ او مل بولي. له هم جوماتيانو سره په آشنایي

اسانه اسلام پوهنه ( د ژنيو لپاره )

ځان له يوازېتوبه راباسي. جوماتيان ملگرو موندلو ته په ده او هغه پسې نه ځي؛ ځکه په جومات کې له هغو ايمانوالو وکړيو سره ملگري کېږي، چې د الله د خوښۍ لپاره، ټول پاک او په اودس کې، يوه لوري ته، د يوه امام جماعت په ټاکلو سره، بې له کومو تشریفاتو او امتیازو، په رورولۍ، يو د بل ترڅنګ، په يوه ژبه، د ايکي يو الله عبادت کوي.

شپږمه زده کړه: لمونځ

دا چې مسافر په بېدياوو کې ورک نشي او روغ رمت خپل مقصد ته ورسې، دولت ورته لارې او واټونه ټاکلي او په هغو واټونو او لارو کې لوجې او نښې لگوي، ټرافيک پوليس يې گومارلي دي، چې د موټرو ځغاسته وڅاري. که دا چارې نه کېدې؛ نو مسافرو به لارو ورکوله او هر څوک به يوې خوا ته تلل او ټول به په زحمت کې وو.

الله هم که د پېغمبرانو او اسماني مشرانو له لارې، د بندگۍ او لمانځه لار يې د انسانانو د ودې او کمال لپاره نه وه ټاکلې؛ نو هر څوک به يوې خوا ته ورتله او الله به يې هغسې لمانځه، چې څنگه يې پخپله غوښتل.

دا چې ټول خلک په يوه نېغه او سمه لار ولاړ شي؛ نو د لمانځه لار يې له يو لړ نښو او احکامو سره راښوولې ده؛

لومړی: حکم يې کړی، چې په اودس او پاکوالي او د زړه له کومې له الله تعالى سره خبرې وکړو.

دويم: الله د لمانځه فرضونه په ۲۰ ټکيو کې ايښي، چې زده کړه يې ټولو ته آسانه وي. دا ټکي هم مانا لري، هم قالب او هم شرنگ.

درېيم: حکم يې وکړ، چې ټول خلک دې يوه لوري ته لمونځ وکړي، چې زړونه او فکرونه خپاره واره نشي.

څلورم: حکم يې وکړ، چې ټول خلک په يوه ژبه له الله سره خبرې وکړي؛ لکه څنگه چې د نړۍ د هر کوټ پېلوتان، له هوايي ډگرونو سره يوازې په انگرېزي ژبه اړيکه نيولی شي.

په لمانځه کې له پاکو جامو سره د کعبې پر لوري درېږو او په عربي ژبه له الله سره خبرې کوو.

د لمانځه لومړۍ ټکي (الله اکبر) دی؛ يعنې الله تر ټولو خورا ستر دی، تر اند او خياله ستر دی، تر ليدنيو او اورېدنيو ستر. چا چې الله ستر وموند، هر څه ورکوشني شي. د فوتبال لوبې يو لوبغالی په پام کې ونيسئ، تر هغه چې په لوبغالي کې يو، د لوبغالي ځمکه راته خورا ستره ښکاري؛ خو که په الوتکه کې سپاره شوو او والوځو او له بره ور وگورو؛ نو لوبغالی به راکوشنی شي او څومره چې الوتکه پورته ځي، ځمکه راکوشنی شي. انسان کولای شي دومره پورته والوځي، چې ټوله ځمکه ورته د يوه نخود هومره شي. هو! څومره مو چې پر الله ايمان ډېر شي او څومره چې الله ستر مومو، د نړۍ ستر ځواکونه مو په نظر کې کوشني کېږي.

په دعاوو کې هم لولو: (( دا چې الله د مسلمانانو په زړونو کې ستر دی، نور څيزونه يې په نظر کې کوشني دي. <sup>(1)</sup> ))

يو ديني مشر وويل: (( د زمانې طاغوت زموږ هېڅ هم نشي کولای. )) ځکه هغه پر الله دومره ايمان درلود، چې طاغوت يې په سترگو کې بيخي کوشنی و.

---

1 . بحار الانوار، ۶۴ ټوک، ۳۱۵ مخ.

اوومه زده کړه: الهي عدل (نياو)

حضرت مولا علي کرم الله وجهه وويل: ((هر څه په خپل ځای کې ايښوولو ته او په غوره بڼه د هر کار ترسره کولو ته عدل وايي.<sup>1</sup>))

البته مهمه ده، په دې پوه شو، چې عدل په هر ځای کې د مساوات په مانا نه دی. عادل ښووند هغه نه دی، چې ټولو زده کړيالانو ته يو رنگ نمړې ورکړي؛ بلکې هغه ښووند عادل دی، چې هر زده کړيال ته يې خپلې نمړې ورکړي.

عادل ډاکټر هغه نه دی، چې ټولو رنځورانو ته يوه رنگ نسخه وليکي؛ بلکې هغه طبيب عادل دی، چې هر رنځور ته يې د رنځ له مخې درمل ورکړي.

الله، عادل حکيم دی؛ يعنې عدل يې د حکمت پر بنسټ دی.

د الله عدل؛ يعنې دا چې الله د يوه ژوي حق هم نه لتاړي، له دې خو به تېر شو، چې يوه ژوي هم له پيله پر الله يو حق هم نه درلود، چې ولتارل شي. مورځو مخکې نه وو او نه مو څه درلودل، چې راځنې واخستل شي او يا تېری راباندې وشي.

لارښاوي ته يوې بېلگې ته پام وکړئ:

---

1 . نهج البلاغه، ۴۳۷ حکمت.

د ((ادب)) په ټکي کې ((الف)) ولاړ، ((دال)) کور او ((ب)) پرته ده؛ نو که دې توريو عقل او شعور درلودای، پر ليکوال يې د نيوکې حق درلود؟ آيا ((الف)) حق درلود، چې پر ليکوال نيوکه وکړي، چې زه دې ولې پر پښو درولی يم او ((دال)) نيوکه وکړي، چې زما ملا دې کړه کړې او يا ((ب)) ووايي، چې زه د سملولې يم؟ نه! هېڅکله نه! ځکه دا توري له مخکې نه وو او مور يې پورووري هم نه يو. هوبسيار او د موخې خاوند ليکوال دا توري يو د بل ترڅنگ ايښي او ددې په پامنيوي چې هر توری يو غږ لري او له کډونه يې د ((ادب)) ټکی جوړېږي.

په پنځونه کې هم يو جماد، يو نبات، يو څاروی او يو يې انسان دی او څلور واڼه ډلې يې په سلوکونو بېلکې، بڼې، رنگونه او ځانگړی اغېز لري. عليم او حکيم الله دا مخلوقات وپنځول او د يوې سترې موخې لپاره يې يو د بل ترڅنگ کړل (لکه د ((ادب)) د ټکي په څېر) او دا چې يو يې هم له مخکې موجود نه و؛ نو يو يې هم د نيوکې حق نه لري.

بله بېلگه:

که يو ستره غالی په چاقو ټوټې ټوټې کړو؛ نو د غالی پر خاوند تېری شوی دی؛ ځکه دې غالی له ځانه ستروالی درلود؛ خو که يوه سړي له پيله يو کوشنی ټغر اوبدلی وي؛ نو په دې بڼه کې کوم تېری نه دی شوی؛ ځکه دې ټغر له مخکې کوم ستروالی نه درلود، چې ستروالی مو ترې اخستی وي. پردې سر بېره، تېری خو به هغه مهال وي، چې له ستر او کوشني ټغر نه مو يو شان تمه وي؛ خو که له هر څه، په خپله اندازه تمه ولرو؛ نو په دې بڼه کې تېری نه دی شوی. د بېلکې په توگه: که يو کس ته زر افغانی او بل ته لس زره افغانی ورکړو

اسانه اسلام پوهنه ( د ژنيو لپاره )

او ورته مو وويل چې بوره وپېره او دا دواړه په دې پيسو بوره وپېري. دلته د دواړو ثواب يو شان دی؛ ځکه دواړو يو شان پر خپله دنده عمل کړی دی. که يوه يې د بل په پرتله لږه بوره راوړې، لندون يې نه دی کړی؛ ځکه پيسې يې لږې وې.

تردې بېلگو روسته پوهېږو، چې د الله د عدالت مانا دا نه ده، چې ټول انسانان د اورلکيد او يا هم د صابون د قوطۍ په شان يو شان وي؛ بلکې همداچې الله بېلابېل څيزونه پنځولي او له هر يوه يې مناسبه تمه درلودلې، عادل دی.

څوک چې ډېر برخمن دی، پازوالي يې هم ډېره ده؛ لکه که په يوه موټر کې مو ډېر تېل واچول؛ نو له هغه موټره د ډېر واټن وهلو او ډېر بار ورو تمه هم کېږي.

الله ټول مخلوقات په يو لړ حکيمانه توپيرونو پنځولي او هر موجود ته يې، کمال ته د رسېدو لپاره مناسبه لار ټاکلې او خپل هر حکم ته يې ثواب يا عذاب ټاکلی او د يوه توکم او بل توکم او د يوه ټبر او بل ټبر او د يوه وگړي او بل وگړي ترمنځ يې هېڅ ډول تبعيض نه دی کړی.

هر انجينير، د ودانۍ د لاندېنيو پوړونو سيخ او اوسپنه ډېره اچوي او دا تېری نه دی.

هر ښوونډ د زده کړيالانو د مهارت او د پوښتنو د ځواب پر بنسټ نمرې ورکوي او دا تېری نه دی.



اسانه اسلام پوهنه ( د ژنيو لپاره )

د موټر جوړولو په فابريکه کې نټ او بولټ کوشني خو تايرونه ستر جوړېږي او له هر يوه يې يوه تمه کېږي؛ خو دلته يو کس هم د فابريکې څښتن ته ظالم نشي ويلی.

په هسټی کې توپيرونه، د الله د ځواک نښې دي؛ لکه څنگه چې الله تعالی په قرآن کریم کې وايي: ((وَمِنْ آيَاتِهِ خَلْقُ السَّمَاوَاتِ وَالْأَرْضِ وَاخْتِلَافُ أَلْسِنَتِكُمْ وَأَلْوَانِكُمْ<sup>1</sup> = او (د ځواک) له نښو يې د اسمانونو او ځمکې پنځون او ستاسې د ژبو او رنگونو ( توپير او بېلابېلوالی دی.))

---

1. روم/ ۲۲

الله پخپله عادل دی او مور ته يې هم د نياو (عدالت) او نېكيو حكم كړی دی، (إِنَّ اللَّهَ يَأْمُرُ بِالْعَدْلِ وَالْإِحْسَانِ = په رښتینه کې الله د عدل او نېكېني كولو امر كوي).<sup>1</sup>

كه مور وپلار د خپلو اولادونو ترمنځ په عدالت چلن و نه كړي، اولاد يې خوا بده پري؛ كه مور هم په عدالت چلن و نه كړو، الله تعالی او خلك به راځني خوا بدي شي.

مور بايد د هر چا حق رعايت كړو. كه كوم ځوان په جومات كې ناست وي او له خپل ځايه پاڅول كېږي؛ نو څوك چې د هغه پر ځای لمونځ وكړي، لمونځ يې سم نه دی؛ ځكه د ځوان پر حق يې ظلم كړی او پر داسې ځای ولاړ دی، چې حق يې نه و.

پېغمبر اکرم (ص) اوبه وڅښلې، يو ځوان يې ترڅنگ ناست و، له آنحضرت (ص) نه يې وغوښتل، چې پاتې اوبه د تبرک او شفا لپاره ورکړي، تردې غوښتنې روسته، هغه مشران، چې د پېغمبر اکرم (ص) تر څنگ ناست وو، هغوی هم ورته غوښتنه وکړه؛ نو آنحضرت (ص) ورته وويل: (( دا چې دې ځوان تر تاسې مخکې غوښتنه كړې وه؛ نو وار بايد رعايت شي)) نو لومړی يې اوبه هغه ځوان ته ورکړې.

ژړنده كه د پلار ده خو په وار ده. د وار رعايت كول، عدالت دی.

مولا علي كرم الله وجهه يوه موركي وليده، چې دوه كوشنيان ورسره دي او يوازې درې كجورې لري، هر كوشني ته يې يوه كجوره وركړه او درېيمه كجوره يې پر منځ نيمه كړه، چې د ماشومانو ترمنځ پر عدالت چلن وكړي، آنحضرت دغه مور ددې عدالتي چلن لپاره وستايله.

بې اجازې د نورو له ماله گټنه يې پر حق تېرى او ظلم دى.

خلک بې پته کول، پر هغوى تېرى کول دي.

بل ته ناسمه نامه اخستل او نامه يې سپکول، وهل ډبول او ان وېرول تېرى دى.

تر ټاکلې اندازې ډېر د دولتي توکيو لگول، پر ټولنه تېرى او ظلم دى.

پر خلکو تېرى، نه بېنل کېدونې گناه ده. ان که يو ځوان له يوې ونې بې اجازې مېوه وخوره، بايد د ونې څښتن راضي کړي او نشي ويلاى: داچې بالغ نه يم؛ نو غاړه مې نه بندېږي.

هغه چې بالغ شوى نه دى، لمونځ او روژه پرې فرض نه ده؛ خو د خلکو د مال، ځان او پت درناوى پرې واجب دى، ان پر ژنيو.

په ټولنه کې د عدالت رعايتول له کورنۍ پيلېږي او په ټولنه کې د عدالت رعايتولو په پار بايد يو د بل حقوق په کور، بسوونځي، واټونو او کوڅو کې رعايت کړو.

هو! اسلام د حقوقو د رعايت په پار، نه اولاد ته اجازه ورکوي، چې د مورويلاز د استراحت مزاحم شي او نه مورويلاز ته اجازه ورکوي، چې پر اولاد بې ځايه غوسه شي. نابالغتوب او ژبیتوب، د نورو د حقوقو د نه رعايتولو پلمه نشي کېداى.

اسانه اسلام پوهنه ( د ژنيو لپاره )

څرکنده شوه، چې ماشومان او ژني بايد تر ځوانۍ مخکې، له اسلامي اخلاقو سره آشنا شي.

الله په قرآن كريم كې وايي : هر امت ته يو پيغمبر دی. (وَلِكُلِّ أُمَّةٍ رَّسُولٌ= او هر امت ته يو استازی دی)<sup>1</sup> الله هېڅكله خلك بې لارښود او آسماني مشره نه دي پرېښي. (وَكُلِّ قَوْمٍ هَادٍ= او هر قوم ته يو لارښود دی)<sup>2</sup>؛ يعنې په هر وخت او ځای كې بايد خلك ژوندی لارښود ولري، چې دا ژوندی لارښود يا پيغمبر دی يا يې ځايناستی. بايد سر مو خلاص وي، چې انبياء يوازې په يوه ځانگړي سيمه كې نه وو، چېرې چې امت و، يو لارښود هم ورته و. هغه الله چې پر خلكو لوراند او لورين دی، هېڅكله خلك بې لارښوده نه پرېږدي او هېڅكله ځمكه بې حجتته نه پاتېږي.

كه څه انسانان كله په اند، عقل او كله په پوهه او مطالعې او كله په مشوره او كله په احساس او وجدان او كله پخپله او د نورو په تجربه، كولاى شي حق لار پيدا كړي؛ خو كله حق لارې پيدا كول دې اړتيا لري، چې له تېرو، اوسنيو او راتلونكيو انسانانو، همداراز د خپل ځان په باب پوهه ولري؛ خو دا پوهه يوازې د انسانانو له پنځگر څښتن سره ده او زموږ پوهه او تجربه نه ورسي.

نو ځكه سره له دې چې انسانان له خپلې پوهې، عقل او تجربې گټنه كوي، هر يو يې په خپل ژوند كې په سلونو ځل په خپلو كړنو پېښمانېږي. د انسان پېښماني ددې چار څرگندوى ده، چې د

1 . يونس/ 47

2 . رعد/ 7

انسان پوهه، عقل او تجربه نيمگړې ده. دا پښېماني له پخوا راهيسې وه، ده او وي به.

اوس چې مو د سر په سترگو د پرمختلليو او روسته پاتې هېوادونو د لوستو او نالوستو وگړيو تېروتنې او پښېماني وليدې؛ نو څرگندېږي، چې انسانان بايد داسې لارښودان ولري، چې په کمالاتو کې تر نورو انسانانو غوره وي. په وجود کې يې تېروتنه، سرغړونه، پښېماني، ناپوهي، وېره او شک نه وي او په هر اړخيزه توگه خلک پرې ډاډمن وي او امين وگړي وي.

الله ورته په کمالاتو، معجزاتو، د بيان په ځواک، پراخې سينې، صبر، پوهې او مړانې، پر نورو غوراوی ورکړی وي. خلک يې په لاسونو کې لاسونه ورکړي او د هغوی په لارښوونو خپل دنيا و آخرت ښهرازه کړي. دا لارښودان، اسماني پېغمبران دي.

يوازې پېغمبران نه پښېمانېږي؛ ځکه خبره يې د الله خبره ده او الله هېڅکله نه پښېمانېږي. پوهه يې د الله له پوهې ده او د الله پوهه راايساره نه ده او ناپايه ده.

انبياء له خلکو ځني، له خلکو سره، په خلکو کې او د خلکو په څېر ژوند کوي.

په کوڅو او بازارونو کې گرځېدل؛ (وَيَمَشُونَ فِي الْأَسْوَاقِ) په بازارونو کې گرځېدل<sup>1</sup> او هر حکم چې يې کاوه، لومړی يې پر خپل ځان پلي کول. په خلکو کې رښتین او امين ول او د خلکو د هدايت لپاره يې زحمتونه گالل.

1. فرقان/ ۲۰

خلک يې خپل روڼه کښل: (إِذْ قَالَ لَهُمْ أَخُوهُمْ هُودٌ= چې يې رور هود ورته وويل)<sup>1</sup> او چا ته يې اجازه نه ورکوله، چې په ستاينو يې غوره مالي وکړي. ځانونه يې پخپل ورځني بشري ژوند کې، د ټولو خلکو په څېر کښل: (قُلْ إِنَّمَا أَنَا بَشَرٌ مِّثْلُكُمْ= ووايه : زه خو يوازې ستاسې په څېر يو بشر يم)<sup>2</sup>

ټولو انبياوو يوه موخه او دنده درلوده، چې الله لمانځې ته د خلکو رابلل، د سرغړوونکيو او ظالمانو او د خرافاتو(کړنو او انکېرنو) له لاروې د خلکو ژغورل او د هغو دودونو له منځه وړل، چې له عقل سره سمون نه لري. (وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ= او په رښتيا مور هر امت ته يو استازی ورلېږلی (چې ووايي) "الله" ولمانځئ او له "طاغوت" نه ځان وژغورئ)<sup>3</sup>

ټولو انبياوو خلکو ته د عبادت او لمونځ سپارښتنه کوله. قرآن کریم د حضرت ابراهيم (ع) له خولې وايي: (رَبَّنَا إِنِّي أَسْكَنْتُ مِنْ دُرِّيِّ بَوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ= پالونکيه! ما په يوه بې اوبو او بې کښته ناو کې د خپل اولاد يوه برخه، ستا د قدرمن کور ترڅنګ مېشت کړه، چې لمونځ وکړي)<sup>4</sup>

الله حضرت موسى (ع) ته وايي : (وَأَقِمِ الصَّلَاةَ لِذِكْرِي= و مې لمانځه او يادښت ته مې لمونځ کوه.)<sup>5</sup>

- 1 . شعراء/ ۱۲۴
- 2 . کهف/ ۱۱۰
- 3 . نحل/ ۳۶
- 4 . ابراهيم/ ۳۷
- 5 . طه/ ۱۴

حضرت عيسى (ع) وايي: (وَأَوْصَانِي بِالصَّلَاةِ = الله د لمانځه سپارښتنه راته كړې)<sup>1</sup>

نو د ټولو انبياوو يوه كډه كړلار دا وه، چې په لمانځه، خلك د الله عبادت ته راوبلي.

كه الله انسانان بې پېغمبره سرايله پرېښي ول؛ نو هر انسان به د خپلې سليقې او د پوهې د څومره والي له مخې، ځان ته يوه لار ټاكله او په دې لار كې به د ظالمانو دباوونو، هره ورځ وسوسو او خيالونو يوې لوري ته راكابل. هره ورځ انسان پر يوه لار ځي او په سبا يې پېښمانه وي. نن له يوه سره ملكرى شي او سبا ورسره وران وي. نن يوه ورځ غوره گني او سبا يې يوه بله. الله هېڅكله انسان داسې پر خپل حال نه پرېږدي.

الله په قرآن كې وايي: (وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَى بَشَرٍ مِّن سَمَاءٍ = او هغوى الله سم و نه پېژانده، چې و يې ويل : ((الله پر هېڅ بشر كوم څيز نازل كړى نه دى.)))<sup>2</sup>

آيا شونې ده، الله هغه انسان، پر خپل حال سرايله پرېږدي، چې د هستۍ غوره مخلوق دى او سپين لمنى لارښود وړ وا نه ستوي؟ هېڅكله داسې نه ده.

الله په قرآن كريم كې وايي: (إِنَّ عَلَيْنَا لَلْهُدَى = په يقين، [د بندگانو] لارښوونه يوازې زموږ (پر غاړه) ده،)<sup>3</sup> لنيه دا چې انسان د هستۍ تر ټولو غوره موجود دى؛ يعنې له جماداتو، نباتاتو او څارويو غوره

1 . مريم/ ۳۲

2 . انعام/ ۹۱

3 . ليل/ ۱۲



او هر څه يې گټې ته پنځول شوي دي. که الله په پېغمبرانو بشر ته لارښوونه و نه کړي، هر څه به توپې ولاړ شي. لکه که د يوه ښوونځي مدير، چې ټولکي ته ښووند و نه ټاکي او زده کړيالان پر خپل حال پرېږدي؛ نو د ښوونې او روزنې وزارت ټوله بودجه به تويه ولاړه شي. نړۍ ښوونځی دی، چې انسانان يې زده کړيالان او انبياء يې ښووندان دي؛ خو داسې ښووندان، چې پر هر څه پوهېږي، هېڅکله گناه نه کوي، د الله غوره بندکي کوي، پر خلکو زړه سواند دي، پر ځان د بشر لارښوونې ته هر ډول کر ښمني، له هېچا د هېڅ لاسبارې تمه هم نه لري؛ (قُلْ لَّا أَسْأَلُكُمْ عَلَيْهِ أَجْرًا = ووايه: ((چې زه (ددې رسالت) څه اجر (او لاسباره) درځې نه غواړم،)<sup>1</sup>

د الهي احکامو په پلي کولو کې مخکښ دي، په خپله بلنه کې څوک نه مجبوروي؛ بلکې په استدلال/سول او نرم خوی بلنه ورکوي.

پېغمبران هم خلک د اخروي نړۍ جنت او د دنيا نېکمرغۍ ته رابولي او هم خلکو ته د هغوی د سرغړونو په باب گواښنگري کوي.

هغوی چې په انبياوو پسې ورځي؛ نو پر نېغه، بې خطر، بې تېروتنې او هيله ښاندي لار به تللي وي؛ خو هغوی چې له پېغمبرانو خپله لار بېله کړي؛ نو هره ورځ يې بهرني ظالمان وسوسي، خيالونه او دنننۍ هيلې، دودونه او تېريز او سيمه ايز تعصبات، هرې خوا ته راکاږي او دنيا و آخرت يې تباه کوي.

نو رايځي، هغسې چې الله پر پېغمبرانو سلام کوي، موږ ورته سلام وکړو:

اسانه اسلام پوهنه ( د ژنيو لپاره )

سَلَامٌ عَلَىٰ نُوحٍ فِي الْعَالَمِينَ = په نړيوالو کې دې پر نوح سلام وي.<sup>1</sup>

(سَلَامٌ عَلَىٰ إِبْرَاهِيمَ = پر ابراهيم سلام!)<sup>2</sup>.

(سَلَامٌ عَلَىٰ مُوسَىٰ وَهَارُونَ = سلام پر موسى او هارون!)<sup>3</sup>.

(سَلَامٌ عَلَىٰ إِبْرَاهِيمَ = سلام دې وي پر الياسين!)<sup>4</sup>

او په پای کې، د اسلام پر پېغمبر هم هغسې سلام کوو؛ لکه په  
لمانځه کې چې پرې کېږي:

((السلام عليك ايها النبي ورحمة الله وبركاته)).

---

1 . صافات/ ۷۹

2 . صافات/ ۱۰۹

3 . صافات/ ۱۲۰

4 . صافات/ ۱۳۰

اسانه اسلام پوهنه ( د ژنيو لپاره )

لسمه زده كړه: د رسول الله (ص) اخلاق

الله په قرآن كريم كې وايي: ((وَأَنْتَ لَعَلَى خُلُقٍ عَظِيمٍ<sup>1</sup>) او په رښتيا ته ستر خويونه لرې.))

مولا علي كرم الله وجهه وايي:

(( ښه خوی هغه دی، چې که خپلو غوښتنو ته ورسېدې، راضي ووسې او که ور و نه رسېدې، غوسه نشي. ښه خوی هغه دی، چې له خلکو سره په چلن کې کینه و نه لرې او د هغوی په تریو تندي، ته هم خپل تندي تریو نه کړې او له همدې سره بیا مری ژوندی او تک راتګ هم ولرې، که څه هغه ستا په څېر نه وي او هغه وښې، چې تېری یې درباندي کړی وي.))

امام حسن وايي:

(( ښه خوی د هر ښه کار پیلامه ده.))

امام صادق وايي:

(( لکه څنګه چې د لمر تودوخه چټلی (میکروبوڼه) له منځه وړي، ښه خوی د انسان تېروتنې له منځه وړي. ))

ښه خوی هغه دی، چې انسان یې تل او ټولو ته وکاروي. د بېلګې په توګه: ټولو ته سلام او درناوی وکړي.

---

1 . قلم/ ۴

اسانه اسلام پوهنه ( د ژنيو لپاره )

نو هغه چې يوازې خپل ښووند ته سلام کوي او درناوی يې کوي؛ نو دې کار ته يې ښه خوی نه ويل کېږي.

رسول الله (ص) ان پر ماشومانو هم سلام کاوه. ماشومانو ته به يې خپله نامه اخسته. له عادي وکړيو سره يې مشوره کوله، دعا يې ورته کوله او د دوی لاسنيوی يې کاوه.

په يوه سفر کې د سفر ملگرو غوښتل، خواړه چمتو کړي او هر يوه يې يوه دنده پر غاړه واخسته. رسول الله (ص) وويل: زه خوړو چمتو کولو ته د اور بلولو خس راوړم. ملگرو يې وويل: موږ به دې پر ځای کار وکړو. آنحضرت (ص) و نه منله او و يې ويل: که غواړئ، چې خواړه درسره وخورم؛ نو زه هم بايد په دې چار کې ونډه ولرم.

زموږ گران پېغمبر له بېوزليو سره يوه دسترخوان ته کېناسته، روغېر يې ورسره کاوه، ان که چا به يوه کجوره هم ورکوله، منله به يې او تل موسکي و.

يوولسمه زده كړه: له رسول الله (ص) او كورنۍ يې سره مينه انسان هغه ته ورلېوالېږي، چې مينه يې ترې ليدلې وي او څومره چې نېكې ډېرې او غوره وي، هومره مينه هم ورسره ډېرېږي.

اوس كورو، چې چا راسره ډېره مينه او پېرزو كړې ده، چې سم يې وپېژنو او مينه ورسره وكړو او په لاروۍ يې ملاتړ شو.

تر الله روسته، چې پنځولي يې يو او د روغتيا، پوهې، اند، عقل او هوسيارۍ نعمتونه يې راکړي، له ځمکې، هوا، بوتيو او څارويو د گټې اجازته يې راکړې، هېچا هم د رسول الله او د هغه د ځايناستيو هومره مور ته چوپړ نه دی کړی.

د هغو پوهو او علومو په پار، چې د الله له لوري يې رازده کړي دي، پر مور هم د ښوونې او هم د روزنې حق لري؛ ځکه په خويونو، صبر، مړانه او تقوا کې راته بېلگه دي او هم يې له راتلونکي خبر کړي يو.

که مور وپلار راباندې د کور، کالي او ډوډۍ په پار حق لري؛ نو رسول الله (ص) او اهلبيت يې راباندې د ښيون، تقوا او اخلاقو په پار ډېر حق لري؛ ځکه د هستوگنې په ځای، اغوستن او خورو کې انسان له حيواناتو سره يو شان دی؛ هغوی هم يو ډول د هستوگنځي، اغوستن او خواړه لري؛ خو انسان د ښيون، ودې او تقوا درلودو په پار پر حيواناتو غوراوی لري او دا غوراوی مو د اسماني مشرانو د لارښوونې له لامله دی.

هغوی چې له الهي مشرانو خپله لار بېله کړې، که څه په علم او صنعت کې پرمختللي وي؛ خو علم او صنعت يې د بشر د ژغورنې لامل شوی نه دی. نن لوديزه نړۍ په صنعت کې پرمختللي؛ خو په

اسانه اسلام پوهنه ( د ژنيو لپاره )

دې صنعت پر نوره نړۍ بدمعاشي کوي؛ ځکه له تقوا او اخلاقو لږې شوي دي.

ټول امامان شهيدان شوي ، چې رازده کړي: (( تر روستۍ سلگۍ به ظلم او تېري ته غاړه کېږدو))

ساده ژوند يې درلود، چې رازده کړي: ((له اسراف او تجملاتو ځان لږې وساتو))

د الله عبادت يې کاوه، چې ((د بندگۍ دود او لار رازده کړي.))

هغوی په خپل عمل، عدالت- نياو او تقوا رازده کړه، چې انسان د نااهلو له بېلگه کولو وژغوري.

رسول الله (ص) وويل :

((زه او علي د ددې امت پلرونه يو.<sup>1</sup>))

که پلار مو د بدن په فکر کې دی، الهي مشران مو د بدن او روح په فکر کې دي.

په يوه حديث کې راغلي دي :

(( ښوونکی هم د انسان پلار دی.))

په قرآن کریم کې لولو:

(( حضرت ابراهيم د خلکو پلار دی.<sup>2</sup>))

---

1 . بحار الانوار، ۱۶ ټوک، ۳۶۴ مخ.

2 . حج/۷۸

الله په الهي مشرانو، خلكو ته خپل نعمتونه رااستوي، مور يې هم بايد له زحمتونو خبر ووسو، ورسره مينه وكړو، زيارت ته يې ورشو او د احكامو لاروي يې وكړو؛ ځكه د دوى احكام د الله احكام دي او لاروي يې له الله لاروي ده او سرغړونه ترې، له الله سرغړونه ده.

اسانه اسلام پوهنه ( د ژنيو لپاره )

دولسمه زده کړه: نبوي کورنۍ (اهلبیت)

لکه څنگه چې کتاب او ښوونکي دواړو ته اړتیا ده؛ قرآن او امام دواړو ته اړتیا ده.

رسول الله (ص) څو ځل ويلي دي : (( زه په تاسې کې دوه گرانبيه څيزونه پرېږدم او ځم؛ يو يې قرآن (چې د ژوند قانون دی) او بل يې اهلبیت (چې ددې کتاب ښوونکي دي)).

بيا يې وويل: ((قرآن او اهلبیت مې له يو له بله بېل نه دي، دا دواړه يو د بل ترڅنگ تل ښيونوزلې دي.<sup>(1)</sup>)

په دې زده کړه کې له نبوي کورنۍ سره، چې الهي مشران دي، پېژندگلوۍ پيدا کوو.

لکه څنگه چې رسول الله (ص) او قرآن د الله تعالی له لوري دی؛ نو د قرآن ښوونکي هم بايد د الله تعالی له لوري وټاکل شي، چې ددوی ترمنځ بېلتون رانشي.

الهي مشر (امام) بايد د قرآن بېلگه وي. امام رضا وايي: (( زموږ د ټولو خبرو سرچينه قرآن دی)).

---

1 . وسايل، ۲۷، توک، ۳۳ مخ.



علي (ک)

د نبوي کورنۍ د امامانو لومړی يې حضرت علي کرم الله وجهه دی، چې خو ځل د رسول الله له لوري خلکو ته وروپېژندل شوی او د ژوند په پای کې چې کله له حج څخه راستنېده؛ نو د الله په حکم يې په يوه پرتمينه غونډه کې، د ماسپښين تر لمانځه روسته، په خم غدیر کې په يوه وينا کې ټولو ته وروپېژنده.

علي کرم الله وجهه د قرآن هينداره ده؛ که په قرآن کې د لمانځه او عبادت حکم شوی؛ نو خورا غوره لمونځ او عبادت به هغه کوه، هغه په لمانځه نه ستړی کېده؛ لکه څنگه چې کب په لامبو نه ستړی کېږي.

که قرآن پلارمړيو ته د درناوي حکم کوي، آنحضرت د پلارمړيوپلار و او پخپله يې خواږه وروړل.

که قرآن د علم سپارښتنه کوي؛ نو د آنحضرت پوهه دومره وه، چې پخپله يې ويل: (( څه چې پوښتی، ځواب يې لرم<sup>1</sup>)).

که قرآن د کار و کوښښ سپارښتنه کوي، هغه د کجورو بڼونه جوړ کړل.

که قرآن د مړانې سپارښتنه کوي؛ نو حضرت علي له ستروکفارو سره په جگړه کې داسې توره وهلې، چې توره وهل يې د ټولو عبادت کوونکيو تر عبادته غوره گڼل شوې ده.<sup>2</sup>

---

1 . ژباړن: د پښتو غزل بابا؛ اميرحمزه خان شينواری وايي: (( ښار يې دی احمد علي دی باب د علم لمر محمد دی، علي مهتاب د علم))  
2 . بحار الانوار، ۳۹، ټوک، ۲ مخ.

حضرت علي په کورني ژوند، اولاد روزنه او د مظلومانو په لاسنيوي کې تر رسول الله (ص) روسته ساری نه درلود.

همداچې رسول الله (ص) امامت ته وټاکه، خلکو مبارکي ورکړه او په ځانکړيو مراسمو يې ورسره د وفاداري ژمنه وکړه. نه يوازې په ژوند کې؛ بلکې ان په شهادت يې ټولې ښېکڼې ځان ته ځانگړې کړې وې؛ د بېلگې په توگه: په خورا غوره ورځو (رمضان مياشت)، په خورا غوره شپو (د قدر شپې)، په خورا غوره ځای (د جومات محراب) په خورا غوره عبادت (لمونځ)، په خورا غوره حالت (سجده) کې يې په شهادت ځان الله ته وروسپاره.

بي بي فاطمة زهرا

حضرت علي کرم الله وجهه داسې ځانکړنې لري، چې بل يو څوک يې هم نه لري؛ لکه: د فاطمه الزهرا په څېر کورودانې لري، چې د فاطمه الزهرا مقام ته يوه بڼځه هم نه ورسي؛ نو مناسبه به وي، چې د حضرت فاطمه د مقام په باب يو څه ووايو:

کومه ناوې په خپله وراکې د خپل واده جامې بېوزلې ته ورډالې کوي او وايي: ((لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ<sup>1</sup> = له سره به د نېکۍ (حقيقت) ته و نه رسي؛ چې درته گران څيزونه مو (د خداي په لار کې) لکولي نه وي)).

حضرت فاطمې داسې د خپل پلار پالنه کوله، ته وا مور يې ده، نه لور يې. چې کفارو به يې د پلار سپکاوی وکړ او خپه به يې کړ؛ نو د يوې مهربانې مور په څېر به يې خپل پلار دلاسه کاوه، چې رسول الله(ص) ورته ويل ((فداها ابوها<sup>2</sup>) يعنې ((پلار دې له دې اولاده څار شي)).

حضرت فاطمه دومره زړه سواندې وه، چې زوی يې امام حسن وايي: مور به مې ټوله شپه نورو ته دعاوې کولې. ورته مې وويل: مورې! ولې ځان ته دعا نه کوې؟ و يې ويل: ((الجار ثم لدار<sup>3</sup>)) لومړی گاونډی بيا د کور خلک؛ يعنې لومړی نور او بيا ځان.<sup>4</sup>

1 . آل عمران/ ۹۲ آيت.

2 . بحار الانوار، ۴۳ ټوک، ۸۶ مخ.

3 . وسايل/ اووم ټوک، ۱۱۲ مخ.

4 . ژباړن: دا خبره زمور د خلکو د هغه ناسمې خبرې اېوته ده، چې وايي: (( اول ځان دې بيا جهان دی)).

حضرت فاطمه هغه څوک ده، چې زوی يې امام حسين په کربلا کې وويل: زه زور ته غاړه نه ږدم؛ ځکه د فاطمه الزهرا زوی يم.

داسې لور يې روزلې وه، چې په ويناوو يې د امويانو د پاچاهۍ ستې يې ولرزولې.

حضرت فاطمه مېرمنو ته د زده کړې ځانگړی ټولگی درلود. له خپلې چوپړيالې ((فضه)) سره يې په گډه کارونه کول. له مېړه يې هېڅکله بې ځايه غوښتنه و نه کړه. د اسلام لپاره مدينې ته مهاجره شوه. په خندق او احد غزاگانو کې د مسلمانانو او خپل پلار ملاتړې وه. د خپل روژه ماتي خواړه يې ((پلارمړي))، ((مسکين)) او ((بنديوان)) ته ورکړل. په نبوي جومات کې په وينا يې له خپل امام نه دفاع وکړه.

نه د فاطمې، له علي پرته بل څوک مېړه کېدای شو او نه علي ته له فاطمې پرته بل څوک کورودانېدای شوه. که حضرت مريم د يوه عيسی مور وه؛ خو حضرت فاطمه د ۱۱ عيسی وو مور وه. حضرت فاطمه حجاب ته خورا ارزښت ورکاوه.

ديارلسمه زده کړه: امام حسن او امام حسين (حسنين)

دا چې انسان تل لارښود ته اړمن دی، (لکه اوبو، خوړو او هوا ته چې اړمن دی) امامت او مشري د يوه ځانگړي وخت لپاره نه ده؛ بلکې د لمر په څېر تل د هدايت او ښيون په وړانگو عقلونه او اندونه رڼا کوي.

امام حسن د نبوي کورنۍ د امامانو د لړۍ دويم امام دی، پر رمضان مياشت کې، د هجرت پر درېيم کال وزيرېد؛ نيکه يې په غور کې ورته اذان وکړ او عقيقه يې ورکړه.

په کوشنيتوب کې يې د قرآن آيتونه او د خپل نيکه ويناوې اورېدې او په کور کې به يې مور ته ويلې او هر مهال چې حضرت علي، حضرت فاطمه پوښتله: (( دا آيتونه دې له کومه اورېدلي؟ )) ويل يې: (( له حسن نه مې اورېدلي دي. ))

امام حسن ډېر متواضع او مخ ماتى و. يوه ورځ يوه ډله ماشومانو، چې يوازې وجه ډوډۍ يې درلوده، امام حسن مېلمه کړ. آنحضرت هم ومنله او بيا امام حسن هغوى مېلمانه کړل. چې چا به ورسره ناوړه چلن وکړ، سينه يې ورته پراخوله. يوه ورځ يو شامي سړي د امام حسن سپکاوى وکړ او و يې کنځه، امام چوپ پاتې شو او چې کله پوه شو، چې هغه د نښتمنۍ او بېوزلۍ له لامله تنکلاسى دى، و يې ويل: (( که لار دې ورکه کړې، چې لارښوونه دې وکړم، که وږى يې، چې مور دې کړم او که اړتيا لرې، چې درپوره يې کړم؟ )) سړي په خېجلتيا وويل: (( الله تعالى په خپله ښه پوهېږي، چې څوک امام وټاکي. ))

امام حسين د نبوي كورنۍ د امامانو د لړۍ درېيم امام دی، د درېيم هجري كال، شعبان مياشت په درېيمه نېټه زيږيدلى دى.

نيكه يې ورته په بني غور كې اذان او په كين كې يې ورته اقامه وويله. د وحې پرېښتې ورته الهي پيغام راوور، چې نامه يې حسين ده. نيكه يې د زوكړې پر اوومه ورځ پسه حلال كړ او د پسه غوښه او سپين زر يې پر بېوزليو وويشل.

سلمان فارسي (رض) وايي:

رسول الله (ص) به امام حسين پر خپل زنگانه كېناوه، ويل يې: ((ته امام، د امام زوى او امامانو پلار يې. نهه تنه امامان ستا له ځوځاته دي، چې روستى يې قايم دى.))

امام حسين، چې كوشنى و، رسول الله (ص) په غېږ كې رانيوه، ښكلاوه يې، ويل يې:

(( حسين منى و انا من حسين<sup>1</sup> = حسين له ما ځنې او زه له حسين ځنې يم.))

په كوفه كې وچكالي وه، خلك حضرت علي كرم الله وجهه ته ورغلل او له وچكالي يې سر وټكاوه. آنحضرت خپل زوى امام حسين ته وويل: ((پاخه او دعا وكړه.)) امام حسين پاڅېد، الله يې وستايه او پر رسول الله (ص) يې تر درود روسته د وربښت دعا وكړه. د امام حسين د دعا له پاى ته رسېدو سره سم، وريځې راپيدا شوې او وربښت وشو.

---

1 . بحار الانوار، ۴۳ ټوك، ۲۷ مخ.

په صفين جگړه کې د حضرت علي کرم الله وجهه لښکر تېرى شو،  
ځينې په اوبو پسې ولاړل؛ خو تش لاس راستانه شول. امام حسين  
له خپل پلاره په اجازې په اوبو پسې ولاړ او را يې وړې. حضرت علي  
په ژړا شو، وپوښتل شو: ولې ژاړې؟ و يې ويل: همدا کس چې نن يې  
مسلمانان خړوب کړل، په راتلونکي کې به په کربلا کې د اوبو ترڅنگ  
تېرى شهيد شي.

امام حسين د امام حسن د امامت او مشرۍ په پېر کې وويل:

(( امام حسن مې رور او امام دى او زه يې لاروى يم. ))

امام حسين يو وخت د خپل نيکه پر اوږو سپور گرځېده او يو  
وخت په کربلا کې د اسونو تر پښو لاندې ولتارل شو؛ خو مهمه  
داده، چې په دواړه حالتونو کې له الله خونې و او ويل يې: (( الهى  
رضا برضاک ))

امام حسين چې کوشنى و او نيکه يې د اختر لمانځه ته تله؛ نو له  
ځان سره يې بوتله او له رسول الله (ص) سره يو ځاى يې تکبير ((  
الله اکبر)) وايه. په کوم ځاى کې چې په کار وه، رسول الله (ص) چا  
ته ښېراوې او مباحله ورسره وکړي؛ نو هلته هم حسين ورسره و.

نيمه شپه وه، امام حسن له خوبه راپاڅېد، اوبه يې وغوښتې، پر  
هغه شپه رسول الله (ص) د فاطمه الزهرا په کور کې مېلمه و،  
راپاڅېد او دې ماشوم ته يې اوبه راوړې. په همدې ترڅ کې امام  
حسين هم راويښ شو او اوبه يې وغوښتې؛ خو آنحضرت (ص)  
لومړى اوبه امام حسن ته ورکړې. فاطمې بي بي وپوښتل: حسن  
درباندي ډېر گران دى؟ رسول الله (ص) وويل: (( دواړه راته يو شان  
دي؛ خو وار د حسن و، اوبه لومړى هغه غوښتې وې. ))

امام حسين د ظالم حكومت پر وړاندې په مړانه ودرېد او چمتو شو، چې پخپله، ملكري يې، ان تي روي نوزېږي يې شهيدان شي؛ خو ظلم او ظالم ته يې غاړه كېنېښووله او ټولو انسانانو ته يې ونيووله چې: ((عزت، د حق پر لار په تگ كې دى او د حق په لار كې شهادت، د باطل په لار كې تر ژونده غوره دى.))

ان په كربلا كې ځوانانو؛ حضرت قاسم وويل: ((كه داسې وي، چې ځواک او واک له امويانو سره وي؛ نو ما ته مرگ تر شاتو خور دى.))

هو! ژوند هغه مهال خور دى، چې مشر، قانون او اخلاق الهي وي.



څوارلسمه زده کړه: خپره شوې لورنه (امام مهدي)

(( بسم الله الرحمن الرحيم )) آيت يوسل و څورالس ځل په قرآن کې بياځلي شوی دی- يوسل و دريالس ځل د سورتونو په پيل کې او يو ځل د نمل سورت په آيتونو کې- يوازې په دې آيتونو کې ۲۲۸ ځل د لورنې په ځانگړنې ستايل شوی دی. پردې سربېره، په نورو آيتونو کې الله ډېری ځل په دې ځانگړنه ستايل شوی دی.

ددې آيتونو له ټولگې، دا مهم او ټوليز آر راڅرگندېږي: ((د انسان او نړۍ د پنځون بنسټ لورنه ده))؛ نو په هر ځای کې بايد ددې آر په لټه کې ووسو.

د رسول الله په بعثت کې د الله لورنه  
الله په قرآن کې رسول الله ته وايي : ((وَمَا أَرْسَلْنَاكَ إِلَّا رَحْمَةً لِّلْعَالَمِينَ<sup>1</sup> او ته مو نړيوالو ته يوازې رحمت لېږلی يې.))

الله تعالی د اسلام پېغمبر او نور پېغمبران ځکه مبعوث کړي، چې انسانان له خپلې لورنې برخمن کړي.

د آنحضرت (ص) اوصياء او ځايناستي هم، د رسول الله لارې ته دوام ورکوونکي دي. د نبوي کورنۍ د امامانو د لړۍ دولسم امام؛ حضرت مهدي هم ټولو انسانانو ته د پالونکي د پراخه لورنې يوه وړانگه ده.

---

1 . انبياء/ ۱۰۷ آيت.

په ((آل ياسين)) زيارت كې چې د امام مهدي په باب دى، لولو:  
((والرحمه الواسعه<sup>1</sup>))، سلام دې پر تا وي .... اى د پالونكي پراخه  
لورنې.

حضرت جابر (رض) له رسول الله (ص) نه روايت رانقل كړى، چې  
امام مهدي پكې په ((رحمة للعالمين)) ياد شوى دى.<sup>2</sup>

هو! هغه امام دى او پر ځمكه د الهي لورنې او پېرزو پلي كولو ته د  
الله زېرمه ده.

رسول الله (ص) د امام مهدي په باب وايي :

((تاسې ته د مهدي زېرى دركوم، هغه به زما په امت كې مبعوث شي،  
هغه مهال چې خلك يو له بل سره ډېر اړېچ لري او هېڅه به كوټلي  
نه وي او ټيكاو به نه لري، هغه به ځمكه له عدل او نياو ډكه كړي؛  
لكه څنگه چې له ظلم او تېري ډكه شوې ده. اسمان مېشتي او  
ځمكمېشتي به ترې خوښ شي، شتمني به په سمه توگه پر خلكو  
ووېشي.))

يو سړي وپوښتل: رسول الله! د شتمنى د سم وېش څه مانا ده؟

آنحضرت (ص) وويل: ((يعنې په عدالت به شتمني پر خلكو  
وېشي.))<sup>3</sup>

1 . بحار الانوار، ۵۲ ټوك، ۱۷۱ مخ.

2 ، كلينى، محمد بن يعقوب، الكافي، لومړى ټوك، ۵۲۷ مخ.

3 . كشف الغمه/ دويم ټوك، ۵۷۱ مخ.

اسانه اسلام پوهنه ( د ژنيو لپاره )

همداراز امام مهدي په ((غيبت صغرى)) كې په يوه ليك كې خپل  
يوه ځانگړي ملكري ته ليكلي دي: (( زه د ځمكېشتو د هوساينې  
لامل يم.<sup>1</sup> ))

هو! امام مهدي ځمكېشتو ته د الهي لورنې او پېرزو يوه وړانگه  
ده او كه د جگړې او تورې خبره يې هم كېږي؛ نو دا چار يې هغه  
ظالمانو او سرغړاندو ته دى، چې د الهي لورنې د پلي كېدو پر لار  
خنډ دي.

---

1 . كتاب الغيبه، شيخ طوسي، ۲۹۲.

اسانه اسلام پوهنه ( د ژنيو لپاره )

پينځلسمه زده كړه: اخروي نړۍ

شاوخوا ته چې گورو؛ نو ترسترگو كېږي، چې هر څه په خپل ځای كې ايښوول شوي دي. كه ماشوم بېوسې دى؛ نو مورويلا د هغه مينې له كبله چې ورسره لري، پالنه يې كوي او ټولې ستونزې يې ورهواروي. توكانې ترڅې يا تروې نه دي، چې و مو نه كړوي او اوبسكه تروه ده، چې سترگه وساتي.

الله د لاس پر گوتو ډېر پوټكى ايښى، چې په راکتولو كې ستونزه و نه لري، زنگون يې هم داسې پنځولې، چې راکت كړاى شي. د سترگو وريځې، بانه، گاتي او كاسه، كردسره داسې پنځول شوي، چې سترگه مو خوندي وي. شونډې مو نرمې دي، چې په اسانۍ خبره وكولاى شو او د خوړو پر مهال خواړه له خوږې راتويې نشي. له ځمكې سره د لمر واټن يې داسې اوډون كړى، چې و مو نه سوزوي. خاوره يې راته وريا چاڅونه گرځولې، چې چټلۍ اوبه ورننوځي؛ خو رڼې او پاكي ترې راووي، هر څه ته چې گورو، د الله تعالى ځواك او واك پكې وينو؛ نو آيا شونې ده، چې هغه الله چې زموږ بدن او په ټوله نړۍ كې يې دومره ښكلا، هنر، صنعت او حكمتونه ايښي، تر څه مودې روسته، د انسان په مړينې سره، هر څه ته د پاى ټكى كېږدي؟

آيا له ځان سره ويلاى شو، چې انسان نوزېږى، ژنى، ځوان، پوخ منگى، ورپسې بوډا او په مړينه يې دوسيه وتړل شي او هر څه يې پاى ته ورسې؟

يوې بېلگې ته پام وكړئ:

که یو څوک دېرو خلکو ته مېلمستیا وکړي او پر دسترخوان په خورا نظم ډول ډول خواړه، څښاک، سبزیانې او مېوې کېږدي؛ په مېلمستون کې یې ښکلا ته ډول ډول پردې او څراغونه راڅرولي وي؛ خو مېلمانه یو بل ته د درناوي پر ځای پر یو بل یرغل وکړي، یو د بل حق تر پښو لاندې او ولتاري او تر څه مودې روسته، شخړه پای ته ورسې، دسترخوان راتول، څراغونه بند او مېلمستیا پای ومومي؛ نو آیا خلک به دې سړي ته چې دا مېلمستیا یې چمتو کړې وه، نه وايي، چې زحمتونه دې تويې ولاړل او مېلمستیا دې هڅې وه؟ آیا داسې نه ده، چې له دې مېلمنو یوه گټنه شوې وه او د مېلمستیا یوه موخه وای؟

تردې بېلگې روسته، خپلې زده کړې ته ورځو.

ځمکه خپور شوی دسترخوان دی، چې ډول ډول خواړه، مېوې، رنگونه، خوندونه، سیندونه، غرونه، کانونه او ښکلاوې پرې ایښوول شوې او ځمکېبشپړي د څه مودې لپاره په دې ستر کور کې دي. ځینې خلک ظالمان او ځینې مظلوم دي. که تر څه مودې روسته ټول مړه او د لمر څراغ توت او دسترخوان راتول شي؛ نو په دې پنځون کې څه گټه ده؟ که له خوړو انسان جوړ شي او انسان ومري او خاورې شي او هېڅ ډول ثواب او عذاب نه وي او بد او ښه خلک ټول یوځای ورک او پوپناه شي؛ نو دا پنځون به څه موخه ولري؟ که مور چمتو نه یوو، چې بې موخې دسترخوان خپور کړو؛ نو حکیم الله هم بې موخې انسان نه پنځوي.

الله حکیم دی، تردې چې زموږ درېدو ته یې د پښو تلی جوړ کړی او د بشر هر څه یې پنځولي دي. مور نشو ویلای چې هر څه بشر ته پنځول شوي؛ خو بشر یوازې خوړو او ویدېدو ته پنځول شوی

دی؛ نو باید یو ((حساب و کتاب)) او ((ثواب و عذاب)) وي او لکه څنگه چې په مټي کې د ونو پانې رږېږي او بېرته رازغونېږي او لکه څنگه چې تر ویدېدو روسته بېرته راوینسېږو، باید بیاځلي انسان راژوندی شي، چې د خپلو نېښکنيو او بدیو حساب ورسره وشي؛ البته د نېښکنيو او بدیو د لاسبارې یوه برخه په دې نړۍ کې هم ورکول کېږي؛ خو اریز ثواب او عذاب په هغې نړۍ کې دی.

د مړي راژوندي کېدل؛ لکه له خوبه راپاڅېدل او د هېرې خبرې د ریاډولولو په څېر دي. هماغه الله چې مور یې پنځولي یوو، کولای شي تر مرگ روسته مو بیاځلي راژوندي کړي.

لکه څنگه چې څوک د لومړي ځل لپاره یو موټر جوړ کړي، کولای شي پورزې یې یو له بله جلا او یو ځل بیا یې سره ونښلوي. لکه څنگه چې مور کولای شو، خښته بېرته خاوره او بیا هماغه خاوره بېرته خښته کړو. آیا داسې نه ده، چې د ماشوم غاښونه ووځي؛ خو پر ځای یې بیاځلي کلک غاښونه راوځي؟ ان که د انسان د بدن یوه کوچنۍ ذره وي، پر یوه انسان باندې اوږي. تاسې د انگور د تاک یوه پینځه سانتي متره ښاخ پرې کوئ، په ځمکه یې تومبئ او کړئ، بیا هماغه کوچنۍ قلمه پر ستره ونه واوړي.

نو هغه الله چې یوه کوچنۍ قلمه ونه کولای شي او د غاښونو تر لوېدو روسته د اوږد ژوند لپاره بیاځلي کلک غاښ را ایستلی شي او په مټي کې رږېدلې ونې په پسرلي کې بیا زرغونولی شي او ویده بېرته راوینسولی شي؛ نو مړي هم بېرته راژوندي کولای شي؛ ځکه که بیا یې راژوندي نه کړي او انسان په مرگ ورک او پوپناه شي؛ نو د هغې یې گټې مېلمستیا په شان به وي، چې مېلمانه یو پر بل تېری وکړي او دسترخوان راټول شي.

اسانہ اسلام پوهنه ( د ژنيو لپاره )

اسانه اسلام پوهنه ( د ژنيو لپاره )

شپاړسمه زده کړه: ثواب او عذاب  
الله د خپلو پېغمبرانو له لارې، له هغو کسانو سره يو لړ ژمني کړې  
دي، چې پر الله، قيامت او پېغمبرانو ايمان لري.

ژمنه يې کړې، چې په جنت کې به د تل لپار ژوند ولري او له ډول ډول  
مېوو، خورو، خوښيو او خوندونو چې څه غواړي، گټنه ترې کولای  
شي. په جنت کې درد، غم، کړاو او خپکان نشته. هلته ناروا خبره  
نه کېږي. هغوی چې په دنيا کې د الله احکام منلي، په خورا غوره  
ډول مېلسمتيا ورکول کېږي. مېلمه پالان يې هم خورا ښکلي او  
ښايسته دي. مور پر جنتي اوبو او جنتي مېوو نه پوهېږو؛ ځکه مور  
چې په دنيا کې له هر ښه څيزه څو ځل گټنه وکړو؛ نو زړه مو وهي.  
د بېلکې په توگه، سېلانيانو ته هغه ښارونه او ځايونه په زړه پورې  
دي، چې تر اوسه نه وي ورغلي؛ خو په خپله د هغه ځای، ځايي  
خلکو ته کوم په زړه پورې توب نه لري؛ خو په جنت کې، سره له  
دې چې جنتيان تل دي؛ خو هره کتنه چې کوي، خوند ترې اخلي.

خو هغو کسانو چې په دنيا کې ناوړه چارې کړې وي؛ په خبره او يا  
په زور يې خلک کړولي او د الله له نعمتونو يې گټنه کړې وي؛ خو د  
الله مننه يې نه وي کړې، د الله د احکامو د پلي کولو پر ځای يې له  
(غیرالله)) لاروي کړې وي، نه يې لمونځ کړی وي او نه يې د پېغمبرانو  
خبره منلې وي، له خپل موروپلار سره يې ناوړه چلن کړی وي، د  
نورو حق يې لتارلی وي، پر خپلو ناوړه کړنو پښېمانه شوي نه وي  
او بېنښه يې نه وي غوښتي؛ نو دې ډول خلکو ته دوزخ چمتو شوی  
دی. د دوزخ اور هېڅکله نه سپرېږي.

په قرآن کې لولو:



(( جنتيان، دوزخيان پوښتي: څه دوزخيان كړي؟ ))

ځواب وركوي:

لومړی وايي: ((قَالُوا لَمْ نَكُ مِنَ الْمُصَلِّينَ<sup>1</sup> = موږ له لمونځ كوونكيو  
ځنې نه وو،))

دويم وايي: ((وَلَمْ نَكُ نَطْعِمُ الْمِسْكِينِ<sup>2</sup> = او بېوزليو ته مو خواره  
نه وركول،))

درېيم وايي: ((وَكُنَّا نَخُوضُ مَعَ الْخَائِضِينَ<sup>3</sup> = او تل له باطل پالو  
سره ملكري او يوه خوله وو،))

څلورم وايي: ((وَكُنَّا نَكْذِبُ بِيَوْمِ الدِّينِ<sup>4</sup> = او تل مو د جزا ورځ  
دروغ كېله،))

كله انسان په يوه شېبه كې چاقو په خپله سترگه ورتومي؛ خوتل  
ځان ږندوي، د برېښنا په لوڅو مزو كې گوتې وهي او مري؛ نوگناه  
او په سترگه كې چاقو ورتومبل يوه شېبه وي؛ خو اغېزې تر تله  
پاتېږي. په دنيا كې هم شونې ده، چې انسان په يوه شېبه كې  
سرغړونه او گناه وكړي؛ خوتل ځان د الله په قهرو عذاب اخته  
كړي.

---

1 . مدنر / ۴۳ آيت.

2 . مدنر / ۴۴

3 . مدنر / ۴۵

4 . مدنر / ۴۶

اوولسمه زده كړه: د پنځگر ويناوې (حمد سورت)

### بِسْمِ اللّٰهِ الرَّحْمٰنِ الرَّحِیْمِ

د لوراند او لورین الله په نامه

تل او په هر ځای کې، چارې مهم وکړي پیلوي. د بېلګې په توګه: د یوې مهمې ودانۍ بنسټ ډبره د هماغې سیمې یو ستر شخصیت پرې ږدي. د کارخانې په پرانستو کې پټی یو مهم او اوچت شخصیت پرې کوي. په جګړه کې د یرغل حکم د ستر مشر له خوا ورکول کېږي؛ نو مور مسلمانانو ته به غوره دا وي، چې خپلې چارې د الله په نامه پیل کړو، چې پوهه، ځواک او مینه یې تر هر چا غوره ده.

د قرآن لومړی آیت په (( بسم الله )) پیلېږي. نورو پېغمبرانو هم خپلې چارې په (( بسم الله )) سره کولې. د خوړو، سفر، ویدېدو، موټر کې سپرېدو په پیل کې د (( بسم الله )) ویلو سپارښتنه شوې ده.

(( بسم الله )) له الله سره د آشنایۍ، پناه وروړو او ترې د مرستې غوښتنو نښه ده.

همداچې انسان وايي: (( د لوراند او لورین الله په نامه ))؛ یعنې الله تعالیه! پر تا ایمان لرم، درسره مینه لرم، له تا مرسته غواړم او په نامه دې خپلو چارو ته الهی رنگ ورکوم.

### الْحَمْدُ لِلّٰهِ رَبِّ الْعَالَمِیْنَ

ستاښنه یوازې نړۍ پال الله ته ده.

((رب)) هغه ته ويل كېږي، چې هم د يوه څيز څښتن وي او هم يې په وده او روزنه كې ونډه لري. الله هم د هر څه څښتن دی او هم هر څه ته وده ورکوي. ((الْحَمْدُ لِلَّهِ)) د مننو غوره ډول دی.

انسان د ښېکڼو پر وړاندې مننه کوي او الله د ټولو ښېکڼو سرچينه ده.

هو! که له يوه زده کړيال نه د ښه سبق لوستو په پار مننه کوو؛ نو بايد د سبق له سرچينې، چې ښووند يې دی، هم مننه وکړو.

الله د هر څه لپاره د ودې او روزنې ځانگړې لار ټاکلې؛

د هندوانې زني ته وده ورکوي، چې هندوانه شي.

د شاتو موجی ته يې ورزده کړي، چې پر کوم څيز کېږي او څنگه شات جوړ کړي. د موجی په بدن کې درې ډوله کارخانې دي؛ د شاتو جوړولو کارخانه، د زهرو جوړولو کارخانه او د موم جوړولو کارخانه، موجی ته يې د ځالې جوړولو هنر هم ورزده کړی دی.

نور چې يو څه جوړ کړي؛ نو پرېږدي يې او ځي ترې. د بېلگې په توگه: هغه چې غالی اوبدي او يا يوه ودانۍ جوړوي، خپل جوړ کړي نورو ته يې ورکوي او په خپله په بلې غالی او ودانۍ پسې ځي؛ خو الله چې هر څه پنځولي، د يوې شېبې لپاره يې هم يوازې نه دي پرېښي او غافل ترې نه دی.

قرآن وايي: ((وَمَا كُنَّا مِنَ الْخَلْقِ غَافِلِينَ<sup>1</sup>)) او موږ هېڅکله له خپلو مخلوقاتو غافل نه وو. ((

1 . مؤمنون/ ۱۷ آيت.

اسانه اسلام پوهنه ( د ژنيو لپاره )

## الرَّحْمَنِ الرَّحِيمِ

(هغه الله چې) لوراند او لورين دى.

ددې دوو كلیمو جرړه د الله تعالى لورنه او رحمت دى. الله  
((رحمان=لوراند)) او ((رحيم=لورين)) دى.

د الله د لورني څو بېلگو ته اشاره کوو:

پنځون يې لورنه ده.

روزي ورکول يې لورنه ده.

روزنه يې لورنه ده.

د الله له لوري د گناهونو بېښنه يې لورنه ده.

همداچې ښو کارونو ته لس ثوابونه او بد کار ته يوه سزا ورکوي،  
لورنه يې ده.

الله د مورويلاز په زړه کې د اولاد مينه اچولې ده.

الله انسان ته عقل، پوهه او حافظه ورکړې ده.

الله انسان ته سترگې، غوړونه او ماغزه ورکړې دي.

د لمر خلا، د بوتو زرغوني او د څارويو اېل او رام د هغه له لوري  
دي.

اسانه اسلام پوهنه ( د ژنيو لپاره )

زموږ پوهه، ځواک او ژوند د هغه په لاس کې دی.

الله چې دومره لوراند دی؛ نو غوره ده، چې ستاينه يې وکړو. مينه ورسره وکړو، په لمانځه او دعا ورسره خبرې وکړو، خبره يې ومنو او سروغړونه ترې و نه کړو.

مَالِكِ يَوْمِ الدِّينِ

( هغه الله چې ) د جزا د ورځې مالک ( او واکمن ) دی .

که څه الله په هرځای کې د هرڅه مالک دی؛ خود قیامت پرورځ انسان ښه پوهېږي، چې الله مالک دی. انسان تل تذکیرې او پیژندپانې ته اړمن دی؛ خو په عادي حالت کې دا اړتیا نه درک کوي؛ خوله هېواده د بهر تلو او یا راستنېدو پر مهال، په ښوونځي کې نوم لیکنې پر مهال، په پوهنتون کې د نوم لیکنې پر مهال، له بانک نه د پیسو اخستو پر مهال او دې ته په ورته چارو کې انسان پیژندپانې ته اړتیا پیدا کوي او په دې وخت کې يې تر هر وخته ډېره اړتیا ننگېږي.

په قیامت کې هم چې شتمني، کورنۍ، علم، مقام او دوستان د انسان لپاره څه نشي کولای؛ نو انسان په خپل ټول وجود سره پوهېږي، چې بې له الله بل هېڅوک هم واک او ځواک نه لري او پر هغه ورځ پوهېږي، چې مالک او څښتن یوازې الله دی. (مَالِكِ يَوْمِ الدِّينِ)

اسانه اسلام پوهنه ( د ژنيو لپاره )

الله هم زموږ پنځگر او هم پالونکی دی او هم يې ډول ډول رحمتونه  
رالېږي او هم مو په قيامت کې يوازې له هغه سره سروکار دی.

نو يوازې الله لمانځو او مرسته ترې غواړو.

إِيَّاكَ نَعْبُدُ وَإِيَّاكَ نَسْتَعِينُ

(پالونکيه!) يوازې تا لمانځوو او يوازې له تا مرسته غواړو.

هر څوک په يو چا پورې تړاو لري، ورسره مينه کوي، مرسته ترې  
غواړي، غږ پرې کوي او خپلې ستونزې ورته وايي. انسان هم په  
لمانځه کې لومړی وايي: الله تعاليه! ته خورا لور اند او لورين يې  
(بسم الله الرحمن الرحيم).

بيا وايي: ته مو پالونکی يې (رب العالمين)

راتلونکې او قيامت ستا په واک کې دی (مالک يوم الدين)

نوموږ يوازې ستا بندگي کوو او يوازې له تا مرسته غواړو (اياک  
نعبدو و اياک نستعين)

يا الله! ((غیرالله)) يا يې څه له لاسه نه کېږي، يا نه گټه رارسولای  
شي او نه تاوان.

يا مو غږ نه اوري.

يا مو له اړتياوو خبر نه دي.

اسانه اسلام پوهنه ( د ژنيو لپاره )

يا راسره مينه نه لري، چې مرسته مو وکړي.

يا لږه مرسته کوي.

يا د يوې شېبې لپاره مرسته کوي.

يا يې د مرستې په پارمنت راږدي.

يا مو د خپلې مرستې په پارمېنې او ذلت ته راکاږي.

نو ای الله! د ((غیرالله)) پرځای یوازې ستا بندگی ته غاړه ږدو  
(ایاک نعبد) او یوازې له تا مرسته غواړو. (ایاک نستعین)

## اهِدِنَا الصِّرَاطَ الْمُسْتَقِيمَ

مور ته سمه لار راوښيه ؛

انسان د جماداتو په شان په تپه ودرېدای او راکد کېدای نشي.  
انسان اند لري، خبرې کوي، خواړه خوري، ملکري ټاكي، کتاب  
لوي، دنده ټاكي؛ نو ټول انسانان بايد په اند، خبرو او کړنو کې يوه  
لار غوره کړي. انسانان په لار ټاکنه کې تېروځي او پښېمانېږي.  
انسانان بايد پر داسې لار روان شي، چې سمه وي او کږه نه وي او  
سمه لار هماغه نېغه لار ده، چې د (اهِدِنَا الصِّرَاطَ الْمُسْتَقِيمَ) په  
غونډله کې يې له الله غواړو، چې مور هغې نېغې لارې ته ورسېځ کړه؛

هغه لار چې د دنيا و آخرت نېکمرغي پکې وي؛ هغه لار چې پېغمبران او د الله غوره بندگان پرې تللي دي، هغه لار چې کړلېچونه، پېچومي، تېروتنې او پښېمانۍ پکې نه وي.

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ  
د هغو لار چې لورنه دې پرې کړې، نه (د هغو لار) چې غوسه شوی پرې يې او نه د بېلارې شويو لار !

شونې ده، هر څوک خپله لار، اند او کار سم او پرحق کتې؛ خو له الله غواړو، چې زموږ لار د پېغمبرانو، صالحانو، شهداوو او رښتینو لار وگرځوي. هو! شته داسې کسان، چې الله ډول ډول نعمتونه ورکړي؛ خو ناشکره او ورکلاري شو او يوه ډله په همدې نړۍ کې د الله پر قهر او عذاب اخته شوې ده.

موږ له خپل الله دوه څيزونه غواړو:  
يو دا چې نېغې لارې ته مو ورسېخ کړي، د هغو کسانو لار، چې نعمت يې ورکړی دی.

دويم دا چې موږ د الله نعمتونه، په خپله ناشکری، گناه او کړلارې د الله تعالی پر قهر بدل نه کړو.

هو! د الله نعمت يو ډول خیر دی او سمه کتنه ترې بل څيز دی؛ د بېلکې په توگه: پوهه او ليکنه د الله نعمت دی؛ خو کولای شو د الله له دې نعمتونو ناورگتنه وکړو او د مینې د ليک پر ځای پرې کنځا وليکو.

حمد سورت ته تر يوې ځلغنده کتنې روسته، اوس يو بل آيت څېړو:



له نورو سره زموږ نېکي لاملېږي، چې الله مو نعمتونه راډېر کړي<sup>1</sup>. البته که د الله نعمتونه نورو ته ور ايثار کړو؛ نو هم به مو د نعمتونو شکر پر ځای کړی وي او هم به يې د تلپاتنې لامل شوي يو؛ لکه څنگه چې الله وايي:

((وَأَحْسِنُ كَمَا أَحْسَنَ اللَّهُ إِلَيْكَ<sup>2</sup> او لکه الله چې درسره ښېگڼه کړې ده، ته هم ښېگڼي کوه.))

هو! له نورو ښېگڼه کول، الهي حکم دی، چې کول يې ستر ثوابونه لري.

له نورو سره نېکي کول، د انسانانو ستونزې هواروي او د ټولني د وگړيو ترمنځ برابري او روري رامنځ ته کوي.

له نورو سره نېکي کول لاملېږي، چې که کومه ورځ موږ په ستونزو کې يو؛ نو هغه به راسره مرسته کوي، چې نېکي مو ورسره کړي ده.

له نورو سره نېکي کول، له الله تعاليه د منې يو ډول دی.

له نورو سره نېکي کول، هر ډول مينه، چوپړ، ملاتړ او مرسته رانغاړي.

---

111 . که په مېلمستيا کې يې له مېوو ډک لوبښی راوړ، که موږ يوازې په خپله مېوه راواخلو؛ نو لوبښی به له موږ لرې او د نورو په مخ کې به يې کېږدي؛ خو که مېوه يې موږ ته راوړه او يوه مېوه ترې هغه ته ورکړو، چې ښي اړخ ته مو ناست دی او يوه مېوه ترې هغه ته ورکړو، چې کين لوري ته مو ناست دی؛ نو تر هغه چې موږ په خپله نورو مېلمنو ته مېوه ورکړو؛ نو کوربه به د مېوو لوبښی زموږ په مخ کې ايښی وي؛ نو همداسې، تر هغه چې موږ د خدای له بندگانو سره نېکي کړو؛ نو د الله د نېکيو لورې به موږ يو او پر موږ به خپلي نېکي رالوروي. قرآن کریم وايي: ((إِنْ أَحْسَنْتُمْ أَحْسَنْتُمْ لِأَنْفُسِكُمْ اسراء/ اووم آيت = که نېکي وکړئ، له ځان سره به مو کړي وي.))  
2 . قصص/ ۷۷ آيت.

اسانه اسلام پوهنه ( د ژنيو لپاره )

اتلسمه زده كړه:

د پنځكر وينا (والعصر سورت)

بِسْمِ اللَّهِ الرَّحْمَنِ الرَّحِيمِ  
وَالْعَصْرِ ﴿١﴾ إِنَّ الْإِنْسَانَ لَفِي خُسْرٍ ﴿٢﴾ إِلَّا الَّذِينَ آمَنُوا  
وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ﴿٣﴾  
ژباړه:

د لوراند او لورين الله په نامه

1 پر زمانې قسم! 2 بېشكه (هر) انسان په زيان كې دى. 3  
خو بې له هغوى چې ايمان يې راوړى او ښه (كارونه) يې كړي او يو  
بل ته يې د حق سپارښتنه او د زغم سپارښتنه كړې وي .  
وخت خورا مهم او گران دى او الله يې په ټولو وختونو قسم خوړلى  
دى، د بېلگې په توگه:

(والفجر<sup>1</sup>) په سپېده داغ قسم!

(والصبح<sup>2</sup>) پر سهار قسم!

(والضحى<sup>3</sup>) پر غرمه قسم!

(والنهار<sup>4</sup>) پر ورځ قسم!

(والعصر<sup>5</sup>) پر مازيكر قسم!

(والليل<sup>6</sup>) پر شپه قسم!

(وَاللَّيْلِ إِذْ أَدْبَرَ<sup>7</sup>) ! او پر شپه قسم، چې (لمن

راتوله او) شا كړي!

---

1 . فجر/ لومړى آيت

2 تكوير/ ۱۸ آيت

3 ضحى/ لومړى آيت

4 شمس/ ۳ آيت

5 عصر/ لومړى آيت

6 ليل/ لومړى آيت

7 . مدثر/ ۳۳ آيت

د گټني او تاوان توپير

الله تر قسم خوړو روسته وايي:

((إِنَّ الْإِنْسَانَ لَفِي خُسْرٍ = بېشکه (هر) انسان په زیان کې دی.))  
که توکي وي او بیه یې راتپته شي، تاوان دی. د بېلگې په توګه که سره زر ارزانه شي؛ نو وایي، چې څښتن یې ((ضرر)) کړی دی؛ ځکه سره زر شته؛ خو بیه یې راتپته شوې ده؛ خو که توکي او پانګه دواړه له منځه ولاړه شي، وایي، چې ((خسارت)) یې کړی دی. د بېلگې په توګه هغه یخ پلوری، چې کپاک و نه لري؛ نو دلته د یخ بیه راتپته شوې نه؛ بلکې پانګه اوبه شوې ده.  
که انسان له خپل عمره سمه کټنه و نه کړي؛ نو پانګه یې له منځه تللي؛ ځکه د انسان عمر یې تر ټولو اوچته پانګه ده.  
که مال یې له منځه ولاړ شي؛ نو پر ځای یې نور راتلای شي؛ خو تللی عمر بېرته نشي راتلای.

((إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّصُوا بِالْحَقِّ وَتَوَّصُوا  
بِالصَّبْرِ))

خو بې له هغوی چې ایمان یې راوړی او ښه (کارونه) یې کړي او یو بل ته یې د حق سپارښتنه او د زغم سپارښتنه کړې وي .  
قرآن کریم وايي: (( پر زمانه او روزگار قسم، چې انسان د اوبه کېدو او توییدو په حال کې دی؛ یعنې هره شېبه یې ځي او بېرته نه راکړځي؛ خو هغه کسان چې ایمان یې راوړی او ښې چارې کوي، چې د عمر له لاسه ورکولو پر وړاندې یې د ایمان او ښو کړنو پانگه لاس ته راوړې ده.

پر الله، قیامت او آسماني پېغمبرانو ایمان، پر حق او حقه لار ایمان دی.

په حدیث کې راغلي دي: (( ایمان لس درجې دي؛ د ځینو ایمان په ټیټه درجه کې او د ځینو په لوړه درجه کې دی.))  
د بشپړ ایمان نښه داده:

انسان تر هغه څه چې په خپل لاس کې یې دي، پر هغه څه ډېر ډاډ ولري، چې له الله سره دي. د بېلګې په توګه: و نه وایي: ((دا چې زده کړه مې کړې او ښې نمرې مې اخستي؛ نو نېکمرغه به شم.)) و نه وایي: ((دا چې پلار مې شتمن دی؛ نو ښه او هوسا ژوند به ولرم.))؛ ځکه شونې ده د انسان ټوله پانگه په یوه شېبه کې له منځه ولاړه شي.

مور باید له خپلو شونتیاوو او هڅو ګټنه وکړو؛ خو فکر و نه کړو، چې هرکاره یو. کله د برښنا ټوله لینکشي سمه وي، کرویونه سم وي؛ خو له برج نه برښنا پرې شوې وي.

مولا علي كرم الله وجهه وايي: ((و مې ليدل، چې هوډونه گډوډېږي؛ نو پوه شوم، چې يو الله شته، چې له بلې لارې د چارو سمونه كوي.))<sup>(۱)</sup>

له خپلو هڅو دې لاس پر سر نشو؛ خو بايد ومنو، چې زموږ هڅې، اند او كړلارې د الله د ارادې په مخ كې ډېږدای نشي.

معمولا په قرآن كريم د ((آمنوا)) كلمې ترڅنگ د ((عملوا الصالحات)) كلمه راغلې، چې ووايي: ((ايمان)) بايد له ((نېكو كړنو)) سره مل وي. كه موروپلار خپل اولاد ته ووايي، چې مينه درسره لرم؛ خو خپل اولاد ته كوم كار و نه كړي؛ نو اولاد به وايي، چې دا لا څنگه مينه ده، چې له عمل سره مل نه ده؟

قرآن كريم، رسول الله(ص) ته وايي: ((خلكو ته ووياست، چې كه له الله سره مينه لرئ؛ نو له ما لاروي وكړئ.))<sup>(۲)</sup>

مينه او ايمان بايد له عمل سره مل وي؛ هغه هم له نېك عمل او بڼو كړنو سره؛ هغه هم ټولې هغه بڼې چارې چې د كولو زمينه يې وي؛ نه دا چې ځينې بڼې كړنې وكړو او ځينې نه.

كه پورې يوازې يو يا دوه پاتكي درلودل؛ نو موږ يې بام ته نشو خېژولای.

كه رنځور د طبيب په يوازې ځينو خبرو عمل وكړي؛ نو روغ به نشي. كه يو ماشوم وزيربڼد او يوازې لاس و پښې او سر يې وده وكړه او د بدن نور غړي يې وده و نه كړي؛ نو دا ماشوم به سم ژوند ونشي كړای.

ايمان او عمل د ستنې او تار په شان دي، چې يو ځای وي؛ كڼدل كولاى شي.

1 . بحار الانوار، ۸۳ ټوك، ۱۸۹ مخ.

2 . آل عمران/ ۳۱ آيت.

((وَتَوَاصُوا بِالْحَقِّ وَتَوَاصُوا بِالصَّبْرِ))

او يو بل ته يې د حق سپارښتنه او د زغم سپارښتنه كړې وي .  
الله په دې سورت كې وايي: ټول خلك د يخ په څېر اوبه كېږي او  
تاوان كوي؛ خو هغه انسانان چې ايمانوال او نېكچاري وي؛ ځكه  
څومره چې يې عمر كمېږي؛ اپوته يې ايمان او نېكې كړنې زياتېږي. د  
سورت په پاى كې وايي: يوازې په خپل فكر كې كېدل كافي نه دي؛  
بلكې بايد به بشپړه زړه سواندى، نورو ته هم پر حق لار د تلو  
سپارښتنه وكړي ((وَتَوَاصُوا بِالْحَقِّ)) او په يوه ځل او دوو ځلو دې  
زړه نه خوشحالوي؛ بلكې تل دې د حق پر سپارښتنه ټينگار وكړي  
او كه چا يې خبرې ته غور كېښود؛ نو نهيلېږي دې نه؛ بلكې دومره  
مقاومت او صبر دې وكړي، چې نور هم د حق لارې ته رااوړي، د  
هغه چا په څېر، چې غواړي يو لركى مات كړي؛ نو دومره تېر وهي،  
چې مات يې كړي او هېڅكله نه وايي، چې څو تېرونه مې ووهل؛ خو  
مات نشو؛ نو لاس پر سرېږم. ((وَتَوَاصُوا بِالصَّبْرِ))

نولسمه زده کړه: د پنځگر وينا (درې نعمتونه)

الله په قرآن کې وايي:

((أَيَحْسَبُ أَنْ لَمْ يَرَهُ أَحَدًا. أَلَمْ نَجْعَلْ لَهُ عَيْنَيْنِ. وَلَسْنَا وَشَفَتَيْنِ<sup>1</sup> =

آيا (انسان) انگېري، چې هېچا ليدلی نه دی (چې نښکڼه يې نه ده کړې)؟! آيا دوه سترگې مو ورکړې نه دي؟! او يوه ژبه او دوې شونډې؟!))

انسان ويني؛ خو داسې خيال کوي، چې الله تعالی به يې نه ويني؟!

آيا هېر کړي مو دي، چې الله تعالی سترگې ته څو ساتندويان گومارلي دي؟

اوبښکې تروې دي، چې دننه سترگه وساتي او وريځي، بانه او سترغلي چې د سترگې سپرکې دي.

د سترگې انځور اخستنه، اوډونولو ته اړتيا نه لري، ستړيا نه لري، هم ساده انځور اخلي، هم رنکي. آيا د انځور اخستو دستگاه چې له ځلېښينو اوبو جوړه شوې او په ميليونو انځورونه اخلي، پنځگر نه لري؟

پر انځور اخستنې سربېره، په سترگو د غوسې او مينې څرگندونه کېږي.

سترگه د انسان د ښکلا وزله ده. انسان په يوه سترگه نشي کولای، چې واټن، ژوروالی او واټن په ښه توگه درک کړي. سترگه د وگړيو د پېژندو وزله ده.

1 ، بلد/۷-۹ آيتونه.

که د انسان غوږونه، شونډې او خوله تړل شوې وي، پېژندل کېږي؛ خو که پر سترگو يې پټی وي او وتړل شي؛ نو نه پېژندل کېږي. سترگې نور خلک اغېزمنوي، د استاد له سترگو د زده کړيال د سترگو حيا.

(وَلَسَانًا وَشَفْتَيْنِ = او يوه ژبه او دوې شونډې؟!)

ژبه په دوو شونډو کلې جوړوي او بې شونډوو ډېری کلمات او غږونه نشي جوړولی.

بېلابېلې لهجې او ژبې د الله د ځواک له نښو ځنې دي. انسان د جملاتو او کليماتو په جوړولو کې محدوديت نه لري.

په ژبه خوند شکل کېږي.

د الله تعالی په ځواک، هومره اوبه، چې د حرکت، خبرو او ژوولو لپاره په کار دي، په خوله کې په اتومات بڼه جوړېږي، چې ژبه په وښه او خوب کې لمده وي.

د خوږې د اوبو توليد نه لږ دی نه ډېر، چې له خوږې راتوپې شي او نه دومره لږ دی، چې انسان دې اړ کړي، چې تل د اوبو ترڅنګ ووسي.

د خوږې د اوبو خوند خوږ دی او بڼه يې داسې ده، چې د خوږو په هضم کې مرسته کوي.

ژبه خواړه د ژوولو لپاره غاښونو ته ورکوي؛ خو پخپله تر غاښونو لاندې نه راځي. ژبه خواړه څاري او تر خوږو روسته، خوله جارو کوي.



شونډې هم الهي نعمت دی. په ښکلې او منځني بڼه دي، په همدې شونډو ماشوم د مور تې روي، انسان پرې خبرې کوي، پوکې ورکوي، هوا پرې په آسانی او وړيا توگه نښاسي او وباسي.

رښتيا که شونډې يو د بل د پاسه نه وای او پرانستې وای؛ نو انسان څومره بدرنگېده، د خوړو او څښلو پر مهال به يې خواږه او اوبه له خولې راتويډې او له خورا ستونزو سره به مخ و.

الله په قرآن کې څو ځل ويلي دي: که نعمتونه مو اېوته کړي وای، تاسې به څه کول او چا ته به مو پناه وروړه او چا به مو ستونزه هواروله؟ د بېلکې په توگه: په ملک سورت کې لولو: ((قُلْ أَرَأَيْتُمْ إِنْ أَصْبَحَ مَاؤُكُمْ غَوْرًا فَمَنْ يَأْتِيكُمْ بِمَاءٍ مَّعِينٍ=ووايه : ((ما خبر کړئ، که (د سيمې) اوبه مو [په ځمکه کې] ښکته ولاړې شي؛ نو څوک درته روانې او خوندورې اوبه راوړي؟!)) ((

اسانه اسلام پوهنه ( د ژنيو لپاره )

يوويشتمه زده كړه: د پنځگر وينا (له سختيو به نه ډارېږو)

الله په قرآن كې وايي:

((فَإِنَّ مَعَ الْعُسْرِ يُسْرًا . إِنَّ مَعَ الْعُسْرِ يُسْرًا<sup>1</sup> = نو په حقيقت كې له  
(هرې) سختۍ سره يوه اسانې شته، په رښتینه كې له (هرې) سختۍ  
سره يوه اسانې شته.))

انسان دې داسې نه كوي، چې له ستونزو، سختيو او كړاوونو سره  
د مخېدو پر مهال يې يوازې ظاهر وويني؛ بلكې بايد ومني، چې له  
سختيو سره آسانۍ هم شته دي.

بزرگري ستونزمن چار دي؛ خو كه انسان ومني، چې محصولات او  
مېوې يې د كار په پای كې وي؛ نو دې ستونزو ته غاړه ږدي.

زده كړه، كار كول، د نورو چوپړ او دې ته ورته چارې ستونزمنې  
دي؛ خو عالمېدل، پر خپلو پښو درېدل او محبوبېدل ورسره دي.

لمونځ كول او په تېره د سهار لمانځه ته جومات ته تگ خورا  
ستونزمن چار دي؛ خو د الله د رضا او د خورا ډېرو ثوابونو را  
يادول يې د ستونزو گالل اسانوي.

نابرده رنج گنج ميسر نهی شود      مزد آن گرفت كه جان برادر  
كار كرد

1 . انشراح ۵-۶ آيتونه.

اسانه اسلام پوهنه ( د ژنيو لپاره )

که پوه شو، چې د سختيو او ستونزو کالل، د الله د خوښۍ لامل دی، مور به يې وزغمو؛ لکه که پوه شو چې د رنځ درملنه مو په پلانيو ترخو درملو کې ده؛ نو هرומרه يې خورو.

که پوه شو، چې ټولو برياليو وکړيو، د ژوند تراخه ځکلي؛ نو مور به يې هم وڅکو.

که پوه شو، چې سختۍ او کړاوونه مو هوبښياري او له بې توپيرۍ او بې خيالۍ مو ژغوري او که پوه شو، چې صبر او مقاومت د الله د خوښۍ لامل گرځي؛ نو په خورا خوشحالی سره، سختيو او ستونزو ته ورغاړې وځو.

يوويشتمه زده كړه: اسلامي اخلاق (دروغ)

داچې دروغ داسې يوه كناه ده، چې ويلو ته يې وخت، ځاى، ځواك، پيسو او وزلي ته اړتيا نشته؛ نو انسان پرې ژر اخته كېږي.

شته داسې نا امله وكړي، چې خلكو ته د دروغو ژمنې وركوي، خلك د ځان پلوي كوي او حكومت پرې كوي.

په درواغو ويلو انسان خورا خطرناكې كړنې كوي. د يوسف عليه السلام رونو په دروغو خپل پلار ته وويل: ((كه يوسف د سيل لپاره راسره ولېږي؛ نو موږ به يې خيرغواړي او ساتونكي يو.)) تر هغه روسته يې په دروغو وويل: ((هغه لېوه خوړلى دى، ان د شپې شپې خپل پلار ته ورغلل او ويې ژرل.))

په زرونو بڼه انسانان، د نااهلو د دروغ ويلو له لامله بنكېل او ان وژل شو او يا په بند كې بنديوان شوي دي. ټول پېغمبران، دروغ ويل كناه گڼي.

امام حسن عسكري وايي: ((دروغ د نورو كناهونو كونجې ده.))

لكه څنگه چې د يوسف عليه السلام رونو په خپلو دروغو خپل يو رور وتښتاوه او په څاه كې يې ورواچاوه او پېغمبر پلار يې، په لسونو كلونو ویرجن او غمجن كړ.

امام صادق وايي: ((ملكري مو د رښتيا ويلو له لارې وپېژنئ، نه دوى د عبادت له لارې؛ ځكه كله ځينې وكړي عبادت كوي، لمونځونه كوي، روژې نيسي؛ خو خبره يې دروغ وي.))

که انسان دروغ ووايي او خبره اپوته کړي؛ نو د نورو خلکو فکر او عمل هم اپوته کوي.

دروغجن بېوزلېږي؛ ځکه د بېلکې په توگه، که يوه هتيوال يو څه وپلورل او په دوړغو يې وويل، چې دا توکي روغ دی؛ خو که هغه توکي نيمگړی يا روغ نه و؛ نو بل ځل ترې څوک سودا نه اخلي او په خپلو همدې دروغو خپل گهاک له ځانه توري کوي او بېوزلېږي.

دوړغجن بې حيا کېږي؛ ځکه نورو ته چې يې دروغ ورڅرگند شول؛ نو بې پته شي او او بې پته انسانان پر بې حيا چارو لاس پورې کوي.

دوړغ ليکل، د دوړغ ويلو په څېر دي او گناه ده.

که يو ډاکټر رنځ تشخيص نه کړي او رنځور ته نسخه وليکي؛ نو دروغ يې ليکلي دي.

کله مور د تفریح او سات تېرۍ لپاره نورو ته دروغ وايو، نورو ته دروغ رانقلوو او کله په دوړغو يو ناروا چار د يوه ولايت خلکو ته ورمنسبوو.

دروغجن تل په تشويش کې وي، چې هسې نه دروغ يې نورو ته معلوم او بې پته شي.

په رواياتو کې راغلي دي: (( له دوړغجن سره ملگرتيا مه کوئ )) خلک چې د دوړغجن له دوړغو خبر شي، له هغه لرې کېږي او ژوند پرې ورترېخېږي.

داسې بايد و نه کړو، چې څه مو واورېدل، نورو ته يې ووايو؛ ځکه ډېری اورېدل شوي، دروغ وي.

ماشوم او کوچني ته هم دروغ ويل حرام دي. اسلام سپارښتنه كوي، چې ان په ټوكو كې هم دروغ مه وياست.

د دروغو ډولونه:

كله يو موټر چلوونكى په ځانكړيو څراغونو او په پرله پسې هارنډونو خلكو ته داسې څرگندوي، چې په موټر كې مې رنځور دى، حال دا چې داسې نه ده، چې دا كار يې يو ډول دروغ دي.

كله انسان په خپلو كړنو دروغ وايي، د بېلگې په توگه په خپله ژمنه عمل نه كوي، يا خپل سر د ښه والي يا بد والي په نښه خوځوي، حال دا چې هغسې نه دى، چې څنگه څرگندونه كوي.

البته په هر ځاى كې رښتيا ويل هم جايز نه دي، د بېلگې په توگه: كه څوك مو وپوښتي: پلاني په ما پسې بد ويلى كه نه؟ كه موږ دلته رښتيا ورته ووايو، چې هو بدې ردې يې درېسې ويلي؛ نو د دوو كسانو ترمنځ فتنه رامنځ ته كېږي؛ نو دلته به رښتيا نه وايو.

په يوه حديث كې راغلي دي: (( كه له كوچني سره مو كومه ژمنه كړې وي؛ نو پوره يې كړئ، چې دروغجن نشئ. ))

دروغ اورېدل هم گناه ده، قرآن كريم وايي: (( مؤمنانو! كه كوم فاسق سړي يو ستر خبر درور؛ نو (په اړه يې) څېړنه وكړئ، هسې نه په ناپوهۍ كې كومې ډلې ته زيان ورورسئ او (بيا) پر خپلو كړنو پښېمانه شئ. <sup>1</sup> ))

1 . حجرات/ ۶ آيت.

اسانه اسلام پوهنه ( د ژنيو لپاره )

دوه ويشتمه زده كړه: اسلامي اخلاق (ژبه)

ژبه كوچنۍ؛ خو كارونه ستر كوي.

چې چا خبرې نه وي كړې؛ نو نيمگرتيا او هنر يې پټ وي.

مولا علي كرم الله وجهه وايي: (( د انسان مقام يې تر ژبې لاندې پټ دى. <sup>(1)</sup> ))

الله په قرآن كې وايي : ((وَلَسَاءً وَشَقَاتٍ=او يوه ژبه او دوې شونې؟ <sup>(2)</sup>))

د نېكيو سرچينې

دلته د ژبې په باب د الله ځينو احكامو ته اشاره كوو:

1 - په ژبه د الله تعالى عبادت وكړئ، ياد يې كړئ او مننه يې وكړئ

2 - په ژبه كتاب الله ولولئ.

3 - په ژبه خلك نېكيو ته راوبلئ.

4 - په ژبه خلك له بديو منع كړئ.

5 - په ژبه د ظالم خلاف غږ پورته كړئ او له مظلومه ملاتړ وكړئ.

6 - په ژبه پر خلكو سلام وياست او زړونه نږدې كړئ.

7 - په ژبه خلك بناد كړئ.

1 . نهج البلاغه/ 392 حكمت.

2 . بلد/ 9 آيت.

8 - په ژبه وړزدکړه وکړئ.

9 - په ژبه اذان وايو.

1 0 - بايد له خلکو سره ښې خبرې وکړو.

1 1 - مورويپلار ته ترخه خبره و نه کړو.

1 2 - د خلکو خوالي بربنډې نه کړو.

1 3 - تر شوني بريدۀ قسم و نه خورو.

1 4 - داسې څه و نه وايو، چې نور پرې خپه کړو.

1 5 - په خبرو کې انصاف ولرو.

1 6 - د هغه کار ژمنه له چا سره ونکړو، چې له وسې

مو پوره نه وي.

د ژبې ځنې ښه آثار:

د گناهونو سرچينه:

دلته د ژبې ځينو گناهونو ته اشاره کوو:

1- په ژبه بل ته پېغور ورکولای شو او له ځانه يې خپه کولای

شو. (وَيْلٌ لِّكُلِّ هُمَزَةٍ لُّمَزَةٍ<sup>1</sup> افسوس دې وې پر هر بدژبي

عيب لتوونکي (پېغور ورکوونکي)!) )

2- په ژبه په بل پسې خبرې او سپکې سپورې ويلای شو.

3- په ژبه ظالم هڅولای شو.

4- په ژبه يو کس کړلارولای شو.

5- په ژبه بل سپکولای شو.

6- په ژبه د دښمن په کټه کېدای شو.

---

1 . همزه/ لومړی آيت.



7- په ژبه چتبات ويلى شو او د نااهلو ستاينه كولاى شو.

8- په ژبه د بل خواله برينډولاى شو.

هو! ژبه د كونجې په څېر ده، يو لوري ته په حركت وركولو، وړ پرانځي او بل لوري ته په چورلولو، وړ تړلى شي. هغه ژبه، چې هومره عبادتونه پرې كولاى شو، ډېرى گناهان هم پرې كېږي.

درويشتمه زده كړه: اسلامي اخلاق (سلام اچول)  
((سلام)) د الله يوه نامه ده؛ يعنې الله يوه نيمكړتيا هم نه لري. لكه  
څنگه چې د ((سبحان الله)) مانا هم داده، چې الله يوه نيمكړتيا هم  
نه لري.

د جنت يوه نامه ((دارالسلام)) ده؛ يعنې هغه كور، چې هېڅ ډول  
درد، رنځ او كړاو پكې نشته.

الله پر خپلو نېكو بندگانو ((سلام)) كوي. په قرآن كې لولو:

سَلَامٌ عَلَىٰ نُوحٍ فِي الْعَالَمِينَ = په نړيوالو كې دې پر نوح سلام وي<sup>1</sup>.

(سَلَامٌ عَلَىٰ إِبْرَاهِيمَ = پر ابراهيم سلام!)<sup>2</sup>.

(سَلَامٌ عَلَىٰ مُوسَىٰ وَهَارُونَ = سلام پر موسى او هارون!)<sup>3</sup>.

(سَلَامٌ عَلَىٰ إِبْرَاهِيمَ = سلام دې وي پر الياسين!)<sup>4</sup>

الله پر حضرت نوح، حضرت ابراهيم، حضرت موسى، حضرت  
هارون او ټولو پېغمبرانو سلام كوي.

پېغمبرانو، په تېره حضرت محمد (ص)، پر ټولو، ان پر کوچنيانو  
سلام اچاوه. الله خپل استازي ته وايي:

((او چې كله هغوى درشي، چې زموږ پر آيتونو ايمان لري؛ نو ورته  
ووايه : (( سلام پر تاسې! ستاسې پالونكي، رحمت پرځان فرض  
كړى، داسې چې، كه له تاسې څوك په ناپوهۍ كې يو بد كار وكړي،

1 . صافات/ ۷۹

2 . صافات/ ۱۰۹

3 . صافات/ ۱۲۰

4 . صافات/ ۱۳۰

اسانه اسلام پوهنه ( د ژنيو لپاره )

روسته توبه ترې وباسي او ځان سم کړي ؛ نو الله پرې لورېږي؛

ځکه هغه لورين بښونکی دی .<sup>(۱)</sup>

په قيامت کې پرښتې پر جنتيانو ((سلام)) وايي.

اسلام د دوو مسلمانانو د ليدو پر مهال ((سلام)) مطرح کړی دی.

((سلام)) خورا کوچنۍ کلمه ده؛ خو ډېرې ماناوې لري.

((سلام)) د برکت او خطرو د لرېوالي په مانا دی .

((سلام)) د لېوالتيا او بنادۍ نښه ده.

((سلام)) نورو ته خورا ارزانه او ارزښتمنه ډالۍ ده.

((سلام)) د نورو درناوی دی .

((سلام)) زړه آراموونکی دی .

((سلام)) د مينې د ډېرېدو لامل او پر يوه مسلمان د بل مسلمان

لومړنی حق دی .

((سلام)) روغتيا ته رابلنه او له خطرو ځان ژغورنه ده.

((سلام)) ددې څرگندوی دی ، چې انسان کېرجن او کنجوس نه دی .

---

1 . انعام/ ۵۴ = وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ  
كَتَبَ رَبُّكُمْ عَلَى نَفْسِهِ الرَّحْمَةَ أَنَّهُ مَن عَمِلَ مِنكُمْ سُوءًا بِجَهَالَةٍ ثُمَّ  
تَابَ مِن بَعْدِهِ وَأَصْلَحَ فَأَنَّهُ غَفُورٌ رَّحِيمٌ .

اسانه اسلام پوهنه ( د ژنيو لپاره )

((سلام)) کول هم خلک بنادوي او هم گناهونه بڼي او هم ثوابونه زياتوي.

((سلام)) اچول د الهي حکم پلي کول دي.

((سلام)) اچول د الله تعالى ذکر دی.

((سلام)) اچول د امنيت کونجي او د نورو لاسنيوي ته ور پرانستل دي.

پر ((سلام)) اچولو خلکو ته وايو: ((راباندې کران يې، په زړه کې مې درته کينه نشته.))

((سلام)) اچول يو ډول الهي ادب دی، چې الله ټولو پېغمبرانو ته ورزده کړی دی.

موږ په لمانځه کې هم پر حضرت محمد(ص) سلام وايو:

((السلام عليك ايها النبي و رحمة الله و بركاته)). همداراز په هر وخت او ځای کې چې څومره د الله ښه او صالح بندگان دي، سلام پرې وايو: ((السلام علينا و على عباد الله الصالحين))

څوک چې مخکې سلام کوي، هماغه پر الله کران دی او څوک چې سلام نه کوي، کنجوس دی.

د ((سلام)) اچوونکي ثواب تر جواب ورکونکي اويا گرايه ډېر دی.

د خلکو ترمنځ چې ((سلام)) اچول لږ شي؛ نو دښمنۍ او کينې پکې ډېرې شي.

په يوه حديث كې راغلي دي: (( د هغه چا د خبرې ځواب مه وركوئ، چې بې له ((سلام)) كولو خبرې پيلوي او ان هغه وكړي بيخي خپلو مېلمستياوو ته مه راغواړئ، چې د ((سلام)) په ځوابولو كې كنجوسي كوي. ))

غوره ده كوچنيان خپلو مشرانو ته ((سلام)) وكړي، هغوی چې روان دي پر ناستو ((سلام)) وكړي، لږ خلك پر دېرو خلكو ((سلام)) وكړي او شتمن پر بېوزليو سلام وكړي.

هڅه وكړئ، چې په ((سلام)) كولو كې د خلكو ترمنځ توپير و نه كړئ، پر لور غږ سلام وكړئ او د خلكو د سلام ځواب په ښه توگه وركړئ، په ټولنه كې ((سلام)) كول دود كړو.

په يوه حديث كې راغلي دي: د سلام دودول، د الله د بښنې، د ځان روغ پاتېدو او تر نورو د غوراوي لامل گرځي.

سلام كول مستحب؛ خو ځواب يې فرض دی.

اسلام سپارښتنه كوي، نورو ته سلام واستوئ. رسول الله (ص) خپل يوه ملكري ته وويل: ته د اوږد عمر څښتن يې او زما سلام امام باقر ته ورسوه، چې زه يې نه گورم.

اسلام وايي: ناوړ چاريو، چتي ويونكيو او كفارو ته سلام مه كوئ.

هيله ده تر خبرو او هرې ناستې مخكې سلام وكړو، د بېلگې په توگه: چې كله په تېليفون خبرې كوو، د (Hello) پر ځای ((سلام عليكم)) ووايو. چې كله ټولگي يا بل ځای ته ورننوځو، سلام وكړو. تر ځان كوچنيو او هغوی چې زموږ تر لاس لاندې دي او ان هغوی چې نه

اسانه اسلام پوهنه ( د ژنيو لپاره )

پېژنو، سلام پرې وکړو؛ لکه د جمعې د لمونځ امام، چې د خطبو په پيل کې پر ټولو سلام کوي.

په قرآن کې ډېر آيتونه د سلام اچولو په باب راغلي دي. که چا راباندې سلام واچاوه؛ نو مور يې بايد په خورا غوره توګه ځواب ورکړو.

هو! په يوه کلمه کې هم د اړيکو لپاره دومره نور او برکت نشته، سلام اچول بايد زموږ يو روږد شي.

اسانه اسلام پوهنه ( د ژنيو لپاره )

څلرويشتمه زده كړه: اسلامي اخلاق (حجاب)

لكه څنگه چې بوتان پښې ساتي او جامې بدن ساتي. بدن يوازې له سرو او تودوخې نه ساتل كېږي، څومره چې بدن په مناسبه توگه وپوښل شي، روغتيا به ډېره او څومره چې دلغړيدو پر لوري ځو، ډېرې فتې او فساد به مو مل وي. پوښل د سړي او ښځې لپاره واجب او د پېغلو لپاره خو بيخي اړين دى.

كوم څيزونه چې گرانبيه او ارزښتمن وي؛ نو انسان يې بې پوښښه هر چا ته نه وربښي. پر گرانبيه ماشينونو او گرانبيه توكيو يو ډول پوښ وي.

كه لغړتوب دود شو؛ نو هر څوك به غواړي، چې خپلې ښكلاوې ښې او ډېرې وښي او څومره چې ښكلاوو ته پام وړډېر شي؛ نو انسان له خپلو سترو موخو غافلېږي.

تاسې كه ښوونځي ته د تگ پر مهال د څيزونو پر ليدو بوخت شئ؛ نو يا به له ټولگي پاتې شئ او يا به مو په ټولگي كې فكر له هغو ښكليو څيزونو سره وي، چې پر لار مو وړلیدلي دي.

ليدل اسان چار دى؛ خو اغېز يې د انسان پر اروا پاتېږي.

ښو موخو ته د وررسېدو لپاره اسلام سپارښتنه كړې، چې خپرو ورو چارو ته پام و نه كړو.

يو څو بېلگو ته پام وكړئ:

1 -اسلام وايي: ((له خوړو خوند اخستو ته مو پام خپلو خوړو ته كړئ.<sup>1</sup>)) هغوى چې د خوړو پر مهال تلويزون او هاخوا او دبخوا كورې؛ نو له خپلو خوړوو بشپړ خوند نه اخلي.

2 -د انځور، مجسمې، پرانستي وړ او د انسانانو په مخ كې لمونځ مه كوي؛ ځكه دوى ته كتل مو له خپلې آريزې موخې، چې له الله سره خبرې او اړيکه دي، لرې كوي.

3 -په زده كړې، مطالعې او ازمېينه كې چې څومره خپل شاوخوا ته گورو؛ نو بريا به لږه وي.

داچې هر څوك خپلې موخې ته ورسې او فكر يې وا نه لوخي؛ نو اسلام ټولو ته حكم كوي، چې له خپلو ښكلاوو دې بهر كتنه نه كوي او كوڅې او واټونه دې داسې وي، چې هر څوك په جدي توگه په خپل كار پسې وي، چې خپلې موخې ته ورسې.

څومره چې پلوشې ډېرې وي او څومره چې شاوخوا ته گورو؛ نو له خپله هوډه مو يو څه راكم كړي دي؛ لكه د اوبو لښتې، چې شاوخوا ته ترې اوبه ولاړې شي؛ نو پټي ته يې لږې اوبه رسې.

هر كال په ميليونو د موټروانى پېښې د موټرچلوونكيو د فكر الوتو له لامله رامنځ ته كېږي. كه تاسې يوازې پخپلو جامو او كار كې كار ولرئ؛ نو غم به مو نه وي؛ خو كه له كوره راووتئ او هر موټر او جامو ته مو پام شو، يا مو له نورو سره حسادت وكړ؛ نو يا كېږئ

---

1 . عيس/ ۲۴ آيت.



او يا به خپل مورويلاز ته بدوين شئ او به مو الله ته لېوالتيا لږه شي.

دا په ټولنه کې له نامناسب پوښښ سره د کرخېدو او سترگو څرولو د تاوانونو يوه څنډه ده.

قرآن وايي: ((پېغمبره! خپلو مېرمنو، خپلو لونو او د مؤمنانو ښځو ته ووايه: ((پر ځانونو دې د خپلو ټکړيو پلورنه راتاو کړي، دا غوره چار دی، چې دوی وپېژندل شي او و نه ځورل شي. (او که تر اوسه خطا او لنډون ترې شوی وي؛ نو توبه دې وکارې) او الله لورين بېښونکی دی.))<sup>(۱)</sup>

هغه الله چې پنځولي يې يو او سترگې يې راکړي او زموږ خوند اخستو ته يې ان اسمانونه په ستوريو پسوللي، که موږ ته يې وويل، چې ځان پوښئ او هر څه ته مه گورئ؛ نو زموږ د خیر خبره يې کړې ده.

که الله هضمي سسټم راکړی او ډول ډول خوندورې مېوې يې راته وپنځولې؛ خو که راته يې وويل، چې د خنځير غوښه مه خورئ او شراب مه څښئ؛ نو زموږ په خیر يې خبره کړې ده.

لکه څنگه مورويلاز په خپلو ټولو هڅو، ټول هغه امکانات چې په وس کې يې وي، موږ ته راچمتو کړي؛ نو که سپارښتنه وکړي، چې

---

1 . احزاب/ ۵۹ آيت.

په يوه ځانگړي څيز او چار پسې ولاړ نشو؛ نو زموږ په خير يې خبره كړې ده.

په نړۍ كې چې هر هېواد له حجاب، پوښښ، عفت او پاكلمنۍ لرې شي؛ هومره پكې د جرمونو كچه هم لوړېږي. بې بندوباره هلكان او نجونې د لوچكو وكړيو ښكار كېږي او ناوړه كتنه ترې كېږي.

زموږ هلكان او نجونې بايد پوه شي، چې ښوونځي او روغ چاپېريال هغه ځاى دى، چې انسان پكې خپله آريزه موخه وركه نه كړي او د انسان استعدادونه او وړتياوې پكې خپرې وړې نشي.

اسلام ځينې وكړي ((محرم)) او ځينې وكړي ((نامحرم)) كښلي دي؛ نو كه وغواړو، چې د الله ښه بندكان ووسو؛ نو هغسې چې هغه ويلي، بايد هغسې جامې واغونډو او هر ځاى چې يې راته ويلى، پټ او و يې پوښو. هلكان هم بايد داسې جامه و نه كړي، چې لوچك وكړي ورته په بده سترگه وكوري.

قران كريم وايي: ((او چې له دوى (= د پېغمبر له مېرمنو) كوم څيز غواړئ؛ نو د پردې تر شا يې وغواړئ، چې دا كار ستاسې او د دوى د زړونو د سپېڅلتيا لپاره غوره دى.))<sup>1</sup>

د هلک او نجلۍ او سړي او ښځې بې حجابې او بې حريمې اړيکه او يو ځاى کېدل د دواړو د زړه او اروا پاكې تګنۍ كوي.

---

1 . احزاب/۵۳.

پينځويشتمه زده كړه: اسلامي اخلاق (خو روغتيايي سپارښتنې)

((وَرَبِّكَ فَكَبِّرْ. وَتِيَابِكَ فَطَهِّرْ<sup>1</sup> = او پالونكى دى ستر گڼه، او جامې

دې پاكي كړه،))

مهمه خو داده، چې الله د تكبير د حكم ترڅنگ ((وَرَبِّكَ فَكَبِّرْ = او پالونكى دى ستر گڼه) وايي: (وَتِيَابِكَ فَطَهِّرْ = او جامې دې پاكي كړه)؛ يعنې پاكوالي يې د تكبير او عبادت ترڅنگ راوړى دى.

اسلام هم د بدن د پاكوالي او هم د جامو د پاكوالي سپارښتنه كړې ده.

په اوداسه كې مخ و لاسونو وينځل او په غسل كې د تول بدن وينځل ځكه دي چې خلك تل پاك و سوتره وي.

كه يو څوك په سرو اوبو اودس وكړي او بيا مخ وچ نه كړي؛ نو ثواب يې ډېر دى، ځكه كېداى شي څومره چې څوك په يخو اوبو اودس كوي، هومره يې تازه والى ډېر وي. د نوكانو پر پرې كولو او مسواك وهلو خورا سپارښتنه شوې ده، رسول الله (ص) وايي: ((كه پر خلكو سخته نه وه؛ نو مسواك وهل به مې واجب كړي ول.))

له آنحضرت (ص) سره به تل مسواك و.

1 . مدثر/۳-۴ آيتونه.

اسانه اسلام پوهنه ( د ژنيو لپاره )

په يوه حديث كې راغلي دي: (( الله چټليو خلكو ته غوسه كېږي. ))

الله پاكوالی او ښكلا خوښوي او سپارښتنه يې كړې، چې تر وسې بايد پاك ووسئ. پاكوالی له رنځونو مخنيوی هم دی.

پاكوالی او له رنځونو مخنيوی د ټولو دنده ده.

پاكوالی او له رنځونو مخنيوی، تر درملنې اسان او كم بيه دی.

پاكې جامې د انسان پر اروا او زړه اغېز كوي او غم او خپكان له منځه وړي.

سپارښتنه شوې چې هغه مهال حمام ته ولاړ شئ، چې نه وړي وسئ او نه مو نس ډك وي او له حمامه چې راوئ؛ نو سر مو پوښئ، ان كه دوبي هم وي.

په هره اونۍ كې د جمعې د ورځې غسل كوي؛ يعنې لومړی سر او ورمېر او د بدن ښی اړخ او ورپسې يې كين اړخ ووينئ.

هر څوك بايد د ځان لپاره ځانگړی مسواك، ځانپاك او پرمنځه ولري او نور دې ترې كتنه نه كوي.

اسلام په سخته منع كړي يو، چې متيازې به په ځان كې نه ساتئ او خورا سپارښتنه يې كړې چې ډېر روانو اوبو او شنو بوتو ته گورئ.

تر هغه خواړه مه خورئ، څو سم وړي شوي نه ياست او مخكې تر هغه چې بشپړ ماړه شئ، له خوره لاس پر سر شئ.

مېوې تر خوړو مخكې ووينئ.

اسانه اسلام پوهنه ( د ژنيو لپاره )

اسلام وايي: وره مړی اخلی او ډېره يې جوئ او هغه مهال مو په عمر  
کې نه شمېرلېږي، چې پر خوړو بوخت ياست؛ يعنې په خوړو کې بېره  
مه کوئ.

معهده د ډېری رنځونو کور دی. له ډېرخوړی ځان وساتئ؛ ځکه نس  
د انسان د بنمن دی، د کمخوره انسان بدن روغ وي.<sup>1</sup>

---

<sup>1</sup> ژباړن: شاعر وايي: هغه چې بېسارخور شي، بېسارخوار شي.

اسانه اسلام پوهنه ( د ژنيو لپاره )

شپږويشتمه زده کړه: اسلامي اخلاق (روغتيايي احکام)

اسلام پاکوالي او روغتيا ته خورا ارزښت ورکوي.

رسول الله (ص) خپلې جامې په يوه ديک کې اچولې او بيا يې خوتولې ، چې د پاکوالي لوړه درجه يې ساتلې وي.

د حضرت محمد (ص) شعار دا و: (( پاکوالی د اسلام ستن ده. ))

بل شعار يې دا و: (( پاکوالی د ايمان برخه ده. <sup>1</sup> ))

دا چې په اسلام کې د تورو جامو اخستو سپارښتنه نه کېږي ، شونې ده دليل يې دا وي ، چې ناپاكي او خپری پر تورو جامو نه ښکاره کېږي او انسان يې وينځلو ته نه اړ ايستل کېږي.

د حضرت محمد (ص) د ژوند په باب راغلي ، چې د پاکوالی ، روغتيا او له رنځه د مخنيوي په برخه کې خورا هڅاند و او نور ته يې هم ددې چار سپارښتنه کوله.

اسلام سپارښتنه کوي:

1 - په هغو اوبو ځان مه وينځئ ، چې يو ځل پرې مخکې چا

ځان وينځلی وي.

2 - د خلکو ان د دښمنانو د څښاک اوبه مه چټلوئ.

---

1 . بحار الانوار ، ۵۹ ټوک ، ۲۹۱ مخ.

3- تر خوړو روسته لوبني ژر ووينځئ او تر وينځلو روسته يې چپه کېږدئ.

4- خواره دومره گرم مه خورئ، چې خوله مو وسوځوي.

5- تر غوړو خوړو روسته يځي اوبه مه څښئ.

6- تر خوړو مخکې مو لاسونه ووينځئ، وينځلي لاسونه مه وچوئ؛ ځکه کېدای شي په هغه ټوکر چې لاسونه وچوئ، ککرتيا ولري.

7- د څارويو پاتې شوني خواره مه خورئ.

8- غاښونه مو په يوه پاک څيز خلال کړئ.

9- ماښام او هغه مهال چې رڼا لږه وي، مطالعه مه کوئ.

10 - په بېړه خواره مه خورئ او مړۍ مو کوچنۍ اخلئ.

11 - کجورې، زيتون، انځر، انار، سبزيانې، حبوبات، غوښه او شات وخورئ؛ خو چې اسراف پکې و نه کړئ.

12 - خواره بايد په ناسته او داسې وخت کې وخورل شي، چې حرکت و نه لري.

13 - خواره چې خورئ؛ نو ورکوئ، چې اشتها مو ورته زياته شي.

14 - خوړو ته تر خوړو مخکې په ځير وگورئ، چې کوم مضر څه پکې نه وي.

1 5 - دسترخوان ته چې ناست ياست؛ نو خپلو خوړو

ته گورئ، د بل ته نه.

1 6 - خوړو ته مو ځير شئ او په چمتو کولو کې يې د

الله له ځواکه مه غافلېږئ، چې الله يې چمتو کولو ته

څنگه له توپې هستی کار اخستی او څنگه يې جوړ کړي

دي؟ له خاورې او بې رنگه اوبو يې بېلابېلې مېوې له

بېلابېل خوندونو سره پنځولي دي. څنگه يې خواړه د

انسان له معدې او هضمي سسټم - غونډال سره

همغږي کړي دي. د بېلگې په توگه: په غنمو يا مڼه کې بايد

څومره کلوکوز، څومره اوبه او څومره کانيز توکي وي.

خوړو ته ځير شئ، چې تر هضم او جذب روسته څنگه پر

غوښه، هډوکو، غاښونو، وېښتانو، وينه، پر ترخو اوبښکو او

خوړو توکانونو بدلېږي.

خوړو ته ځير شئ، چې څومره انسانان يې په چمتو کولو کې

زيار کالي او موږ بايد د دوی زحمتونه توپي نه کړو.

خوړو ته ځير شئ، هغه ځواک (انرژي) چې يې تر خوړو روسته

لاس ته راوړو، په سمه ځای او لار کې ولکوو.

خوړو ته مو ځير شئ او سوچ وکړئ، چې آیا دا خواړه نور خلک

هم لري که نه يا په ميليونو انسانان وړي او له دې خوړو بې

برخې دي؟



خورو ته ځير شئ او په چمتو كولو كې يې له لمر، ورنبت، اوبو، خاورې، باد او نورو لاملونو مه غافلېږئ.

اسلام تر خورو مخكې، خورو پرمهال او تر خورو روسته ته روغتيايي احكام لري.

تر خورو روسته ځينې احكام يې:

۱- تشې او ډكې متيازې په ځان كې مه ساتئ او ژر اودسماتي ته ځئ.

۲- په ولاړه تشې متيازې مه كوئ؛ ځكه بدن او جامې نجسوي او هم په ولاړه په بشپړه توگه متيازې نه تشېږي او د متيازو په پيپ كې يو څه متيازې پاتېږي.

۳- مخ په قبله، شا په قبله، د خلكو په مخ كې، مخ په لمر، باد او سپوږمۍ متيازې مه كوئ.

۴- د اوبو په نېرونو، ويالو، ډنډونو، د ونو بيخ، په كوڅو، لارو او واټونو كې متيازې مه كوئ.

۵- تر متيازو كولو روسته بايد استنجا وكړو او ځان په اوبو پاك ووينځو.

۶- تشناب مو د كور په لرې برخه كې جوړ كړئ.

۷- تر ویدېدو مخکې هر مره تشناب ته ولاړ شئ.

اووه ويستمه زده كړه: اسلامي اخلاق (ادب)

كه انسان پانگه، پوهه، ښكلا او عقل ولري؛ خو ادب و نه لري؛ نو دا هر څه له لاسه وركوي او خلك به ترې خپه او الله به ورته غوسه وي. هو! (( د عالم او عاقل ارزښت په ادب كې دى. <sup>(1)</sup> ))

هغه چې ادب لري، سپكې سپورې نه وايي، كنځل نه كوي، غيبت نه كوي، وړانه خوله نه خوځوي او تور نه لگوي.

مولا علي كرم الله وجهه وايي:

(( هغه چې ادب لري، تر هغه غوره دى، چې مشهوره كورنۍ لري؛ خو ادب نه لري. <sup>(2)</sup> ))

امام صادق وايي:

(( كه مور وپلار خپل اولاد په ادب وروزي، تر هغه غوره دى، چې اولاد يې بې ادبه وي او بې ادبه اولاد ته پانگه او مال زېرمه كړي. <sup>(3)</sup> )) او بيا يې وويل: (( انسان ادب ته تر مال او شتمنۍ ډېره اړتيا لري. <sup>(4)</sup> ))

امام باقر خپل زوى ته سپارښتنه كوي:

---

1. غررالحكم، ۴۸ مخ.

2. غررالحكم، ۲۴۸ مخ.

3. اصول كافي / اتم ټوك، ۱۵۰ مخ.

4. غررالحكم، ۲۴۷ مخ.

اسانه اسلام پوهنه ( د ژنيو لپاره )

(( له بې ادبو وگړيو سره ملگرتيا به دې خراب کړي. )) او (( هغه چې د خوډې برغولې نه لري او هر څه وايي؛ نو ژر به پښېمانه شي.<sup>1</sup> ))  
بايد له خلکو سره مو وينا او کړنې داسې وي؛ لکه څنگه چې خوښېږو، چې د خلکو وينا او کړنې هماغسې له موږ سره هم وي.  
رسول الله (ص) وايي:

(( په غوسه کې څوک مه ادبوي<sup>2</sup>)).

ځکه شونې ده په داسې وخت کې ادبول له وهلو، دېولو او سپکاوي سره مل وي، چې پايله به يې اپوټه وي.

له باادبه وگړيو سره ملگرتيا به دې باادبه کړي. د علم زده کړه هم پر ادب اغېزمنه ده. د نورو درناوی د دوی د ادبولو لامل گرځي.

د ادب لومړی ځای دادی، چې د الله ادب ولرو، د الله نامه په ستريا واخلو، بې اودسه د الله او رسول الله پر نامه او قرآن شريف لاس کېږدو او که په ستونزه کې راکېر شوو؛ نو لامل يې الله و نه گڼو. د بېلکې په توگه: که خوبوري وو، يا مو موټر خراب و او يا مو ترافيکي قوانين پلي نه کړل او پېښه مو وکړه؛ نو و نه وايو، چې الله راپېښه کړه.

قرآن کریم په څو ځايونو کې وايي:

---

1. تحف العقول/ ۳۷۶ مخ.

2. اصول کافي، اووم ټوک، ۲۶۰ مخ.

((خداى پرې تېرى كړى نه دى ؛ بلكې دوى پر ځانونو تېرى كوي<sup>1</sup>)).

قرآن كريم په فجر سورت<sup>2</sup> كې وايي:

[خو انسان ته يې چې پالونكى د ازمېښت لپاره عزت او نعمت ورکړي، (مغرورېږي) وايي: ((پالونكي مې عزتمن كړم): ځكه ځاى يې راكې شته!!)] او چې د ازمېښت لپاره روزي پرې ورتنګه كړي؛ نو (نېلېږي او) وايي: ((پالونكي مې سپك كړم!!)) هېڅكله داسې نه ده! (كړه وړه مو سم نه دي)؛ بلكې پلارمړي نه پالئ، او يو بل بېوزليو ته د خوړو په وركولو نه هڅوئ، او (له مشروعو او نامشروعو لارو) ميراث راتولوى او خوړئ يې، او له شتمنى سره ډېره مينه لرئ (او له لامله يې ډېر كناهونه كوي).]

د الله په اړه ادب دادى، چې د لمانځه پر مهال مو جامې پاكې او ښكلې وي، بدن مو هوسا وي نه ستړى، مسواك مو وهلى وي، د الله د بندگانو او جوماتونو درناوى وكړو، چې د الله كورونه دي.

---

1 . آل عمران/ ۱۱۷ (وَمَا ظَلَمَهُمُ اللَّهُ وَلَكِنْ أَنْفُسُهُمْ يَظْلِمُونَ)  
2 . فجر/ ۱۵-۲۰ آيتونه. (( فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَ نَعَّمَهُ فَيَقُولُ رَبِّي أَكْرَمَنِ. وَ أَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ. كَلَّا بَلْ لَأَكْفُرْمُونَ الْبُيُوتِ. وَ لَاتَخَاضُونَ عَلَى طَعَامِ الْمُسْكِينِ. وَ تَأْكُلُونَ النَّارَاتِ أَكْلًا لَمًّا. وَ تُحِبُّونَ الْمَالَ حُبًّا جَمًّا))

د بوداگانو په تراو ادب

امام حسن او امام حسين په ماشومتوت کې يو بودا وکوت، چې اودس کوي؛ خو سم يې نه کاوه، غوښتل يې پوه يې کړي؛ خو په تشويش کې شول، چې که ورته ووايي، چې سم اودس نه کوې؛ نو خېجله به شي؛ نو د ادب په پار يې، بودا ته يې وويل: مور دوه کوچنيان به اودس وکړو؛ نو ته مو وڅاره، چې د چا اودس سم دی؟ دې دوو کوچنيانو د بودا په مخ کې اودس وکړ. بودا وويل: ستاسې د دواړو اودس سم دی، زما اودس ناسم دی.<sup>1</sup>

د موروپلار په اړه ادب

د موروپلار په اړه ادب دادی، چې خپل غږ مو د دوی تر غږه لور نه کړو، په مينه ور وگورو، مننه يې وکړو، خبره يې ومنو، پر لار چې ځي، مخې ترې نه شو او بې اجازې يې چېرې ولاړ نه شو.

د نامسلمانانو په اړه ادب

که د کورنۍ له غړيو، گاونډيانو او ټولو خلکو سره په ادب وچلو؛ نو پر ټولو به گران يو. امام صادق يو ملگري درلود، چې خپل مريي ته يې سپکې سپورې خبرې وکړې. امام له ډېر خپکان خپل ځان ته سپېره ورکړه او و يې پوښتل: ولې دې خپل مريي داسې ناروا تورن کړ؟ ملگري يې وويل: هغه مې مريي او مور يې هم مسلمانان نه ده. امام وويل: ان نامسلمان او ان مريي هم ناروا تورنولی نشي، ما خو ته با ادبه گنلې، اوس چې دې داسې بې ادبي وکړه؛ نو له ما لرې شه.

1. بحار الانوار، ۴۳ مخ، ۳۱۹ مخ.

اسانہ اسلام پوهنه ( د ژنيو لپاره )

اته ويستمه زده كړه: د فراغت وختونه

انسان دې خپل شواړوز د څو څيزونو لپاره وويشي:

۱-د كار او زده كړې لپاره.

۲-د عبادت او خدمت لپاره.

۳-د خوب او دمې لپاره.

۴-د تفریح لپاره.

ځكه كه تفریح نه وي؛ كار، زده كړې، چوپړ او عبادت ته به مو سمه ډډه نه لگي. په اسلام كې د كتورو ورزشونو- ادمان؛ لكه د اس سپرلي، غشي ويشتنه او لامبو سپارښتنه شوې او دې ډول چارو ته يې سيالی هم ايښې وې او پخپله رسول الله (ص) به هم پكې كډون كاوه او كتونكيو ته به يې ډالی او انعامونه هم وركول. هغه مهال يې كتونكيو ته د كجورې ونه او بلاربه اوبڼه وركوله او تاسې ښه خبر ياست چې كجوره هغه مېوه ده، چې تر ډېرې مودې يې ساتلی شي، بې له دې چې ورسته شي او له پانو او لركيو يې هم خورا ډېرې كټې كېدای شي.

اوبڼه چې لنگه شي؛ نو له بچي، وركو، شيدو او همداراز روسته يې له وريو هم كټنه كېږي او بار هم وړای شي.

په اسلامي ورزشونو كې كنځل او كينه نه وي. اسلام د ښځې او سړي دواړو لپاره ورزش اړين كفي او مورويلار ته سپارښتنه كوي،

چې اولادنو ته مو غشی ويشتل دفاع ته او لامبو ځان ژغورلو ته ورزده کړئ.

اسلام د ډېری چارو ثواب، د تک، حرکت او کوشښ پر بنسټ، چې يو ډول ورزش دی، ايښی دی. د بېلگې په توگه وايي: هر گام چې د خپلوانو ليدو يا د علم زده کړې يا په جومات کې د لمانځه لپاره اخلي، ثواب لري؛ يعنې ثواب او انعام يې د ورزش پر بنسټ، چې گام اخستل دي، ايښی او نه دي يې ويلي، هر ټکی چې زده کوئ او د خپلوانو هره ليدنه چې کوئ، ثواب لري؛ بلکې ويلي يې دي: هر گام چې ددې چارو لپاره پورته کوئ؛ نو څرگنده ده، چې پلي گرځېدل (گام پورته کول) خورا ساده، عمومي، ارزانه او د ټولو په لاسرس کې ورزش دی او د ځينو ثوابونو بنسټ هم پرې ايښوول شوی دی.

نوکان اخستل، د جمعي پر ورځ غسل او پاکوالی، ديني غونډيو ته تلل، د دوستانو او خپلوانو ليدو ته تلل، مړی ژوندی کول او د جمعي په لمانځه کې برخه اخستل، د رخصتۍ د ورځې احکام دي.

د جمعي ورځ د مسلمانانو يو اختر گڼل کېږي.

د جمعي د ورځې لمونځ يو عبادت دی؛ خو نورې ځانگړنې هم لري:

۱- د ماسپښين د لمانځه پر ځای کېږي.

۲- د ماسپښين فرض لمونځ څلور رکعته؛ خو د جمعي دوه رکعته دی.



۳-د جمعې د لمانځه امام دوه خطبې او ويناوې لري، چې د دواړو ترمنځ يوه شېبه كېښي. دا دوه خطبې د دوو فرض ركعتونو پر ځاى حسابېږي او امام جمعه بايد خلك تقوا او له كناه ځان ساتلو ته راوبلي او په خپلو ويناوو كې هغه څه خلكو ته ووايي، چې د وخت اړتيا وي.

۴-د خطبو اورېدل لازم دي.

۵-امام جمعه بايد خپلې خطبې په ولاړه ووايي او وسله او يا يې ورته څيز په لاس كې وي.

مور بايد په خپلو رخصت وړځو كې خپلې ټولې وگړيزې او ټولنيزې نيمگړتياوې جبيره كړو، هم خپل بدن ته رسېدكي وكړو او هم روح ته. هغې اړينې زده كړې، چې د كار او زده كړې پر مهال مو وخت ورته نه و كړى، په رخصتو كې يې جبران كړو. له هغو هنرونو او كسبونو مه غافلېږئ، چې سبا ورځ مو له بېوزلۍ ژغوري، په تېره هغه هنرونه او كسبونه، چې پر هنر او كسب سربېره، وټيزه كته هم ولري. د بېلگې په توگه: گنډل، اوبدل، لاسي صنايع او داسې نور چې تاسې، كورنۍ او هېواد ته وټيزه كته ولري. په رخصتو كې هرومرو يوه فن او هنر زده كړئ.

ورزش هم بايد له اخلاقو، مينې او چوپړ سره مل وي، نه پر نورو وياړنې او كړولو سره.

اسانہ اسلام پوهنه ( د ژنیو لپاره )